



ສຽງຂອງສະພາແຫ່ງຊາດ

ຜູ້ແທນປະຊາຊົນ

PHOUTHEN PASAXON

ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ໂທ: 021 840 430 email: phouthen.na@gmail.com; www.na.gov.la; app: Lao na

28-30
ກັນຍາ
2022
ປີທີ 11
ສະບັບທີ 879

ກອງປະຊຸມຄະນະປະຈຳສະພາແຫ່ງຊາດ ປະຈຳເດືອນກັນຍາ 2022

(ສພຊ) ປະຕິບັດຕາມກົດໝາຍວ່າດ້ວຍສະພາແຫ່ງຊາດ ແລະ ມະຕິວ່າດ້ວຍການເຄື່ອນໄຫວຂອງຄະນະປະຈຳສະພາແຫ່ງຊາດ, ໃນລະຫວ່າງວັນທີ 26-28 ກັນຍາ 2022 ຄະນະປະຈຳສະພາແຫ່ງຊາດ ໄດ້ດໍາເນີນກອງປະຊຸມປະຈຳເດືອນກັນຍາ 2022 ຂອງຕົນ ເຊິ່ງຈັດຂຶ້ນຢູ່ຫ້ອງປະຊຸມຄະນະປະຈຳສະພາແຫ່ງຊາດ ໂດຍການເປັນປະທານຂອງທ່ານ ປອ. ໄຊສົມພອນ ພົມວິຫານ ກໍາມະການກົມການເມືອງສູນກາງພັກ, ປະທານຄະນະປະຈຳສະພາແຫ່ງຊາດ, ມີບັນດາທ່ານຮອງປະທານຄະນະປະຈຳສະພາແຫ່ງຊາດ, ກໍາມະການຄະນະປະຈຳສະພາແຫ່ງຊາດ ແລະ ແຂກຖືກເຊີນຈາກພາກສ່ວນທີ່ກ່ຽວຂ້ອງເຂົ້າຮ່ວມ.



ກອງປະຊຸມຄະນະປະຈຳສະພາແຫ່ງຊາດ ໄດ້ຝຶກລະບົບຕົກລົງບັນຫາສໍາຄັນພື້ນຖານຂອງປະເທດຊາດ ຕາມກົດໝາຍ ແລະ ການສະເໜີຂອງພາກສ່ວນກ່ຽວຂ້ອງ ເປັນຕົ້ນ ບົດລາຍງານແຜນການດໍາເນີນກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX; ບົດລາຍງານກ່ຽວກັບຫົວຂໍ້ທີ່ຈະນໍາເຂົ້າຝຶກລະບົບຢູ່ຖະບານ; ບົດລາຍງານຜົນສໍາເລັດ

ການດໍາເນີນກອງປະຊຸມສະໄໝສາມັນເທື່ອທີ 3 ຂອງສະພາປະຊາຊົນແຂວງຊຸດທີ II; ບົດລາຍງານແຜນການສ້າງແລະ ປັບປຸງກົດໝາຍ ແຕ່ປີ 2023 ຫາ 2025; ບົດລາຍງານຜົນການກວດກາເນື້ອໃນຮອບດ້ານຂອງຮ່າງກົດໝາຍວ່າດ້ວຍການກວດກາລັດ ແລະ ຮ່າງກົດໝາຍວ່າດ້ວຍການກວດສອບແຫ່ງລັດ; ບົດລາຍງານແຜນການທາບທາມຮ່າງກົດໝາຍ ຈໍານວນ 12 ສະບັບທີ່ຈະນໍາເຂົ້າຝຶກລະບົບຮອງຢູ່ກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX; ບົດລາຍງານຜົນການຄົ້ນຄວ້າທັງສີ່ສະເໜີຂອງລັດຖະບານ ກ່ຽວກັບການ

ອ່ານຕໍ່ໜ້າ 2

ສພຊ ເຜີຍແຜ່ບັນດາເອກະສານສໍາຄັນ ແລະ ປະກາດແຕ່ງຕັ້ງຕໍາແໜ່ງບໍລິຫານ



(ສພຊ) ເພື່ອເປັນການເຮັດໃຫ້ສະມາຊິກພັກ, ພະນັກງານ-ລັດຖະກອນ ພາຍໃນສະພາແຫ່ງຊາດ (ສພຊ) ມີຄວາມຮັບຮູ້ ແລະ ເຂົ້າໃຈຢ່າງເລິກເຊິ່ງຕໍ່ແນວທາງນະໂຍບາຍຂອງພັກທີ່ຜັນຂະຫຍາຍເປັນນິຕິກຳອັນລະອຽດຂອງອົງການຈັດຕັ້ງລັດ ເຊິ່ງພະນັກງານ-ລັດຖະກອນ ມີຄວາມຈຳເປັນຕ້ອງໄດ້ເຂົ້າໃຈ ເຊື່ອມຊຶມ


ອ່ານຕໍ່ໜ້າ 3

ສໍາມະນາການພັດທະນາທ່າບົກ, ການດໍາເນີນທຸລະກິດຂອງລັດວິສາຫະກິດໄຟຟ້າລາວ



ໜ້າ 2

ປະທານ ກຕທ ຕ້ອນຮັບເອກອັກຄະລັດຖະທູດ ສ.ຕວັກກີ



(ສພຊ) ໃນວັນທີ 23 ກັນຍາ 2022 ທີ່ສະພາແຫ່ງຊາດ, ທ່ານ ສັນຍາ ປຣະເສີດ ປະທານກໍາມາທິການການຕ່າງປະເທດ (ກຕທ) ໄດ້ຕ້ອນຮັບການເຂົ້າຢ້ຽມຂໍ້ມັບຂອງທ່ານ Orhan ISIK ເອກອັກຄະລັດຖະທູດວິສາມັນຜູ້ມີອຳນາດເຕັມແຫ່ງສ.ຕວັກກີ ປະຈຳ ສປປ ລາວ.

ໃນການພົບປະຄັ້ງນີ້, ທ່ານ

ອ່ານຕໍ່ໜ້າ 3

2 ກໍາມາທິການຂອງ ສພຊ ເຄື່ອນໄຫວຊຸກຍູ້ວຽກງານຢູ່ແຂວງເຊກອງ



ໜ້າ 3

ກອງປະຊຸມສາມັນຄົບຄະນະ ຂອງຄະນະບໍລິຫານງານສະຫະພັນກໍາມະບານສະພາແຫ່ງຊາດ



(ສພຊ) ວັນທີ 23 ກັນຍາ 2022 ທີ່ຫ້ອງປະຊຸມສະພາແຫ່ງຊາດ ໄດ້ມີກອງປະຊຸມສາມັນຄົບຄະນະຂອງຄະນະບໍລິຫານງານສະຫະພັນກໍາມະບານສະພາແຫ່ງຊາດ ໂດຍການເປັນປະທານຂອງສະຫາຍ ອໍາໄພ ຈິດ

ອ່ານຕໍ່ໜ້າ 2

ມອບເຄື່ອງຊ່ວຍເຫລືອໃຫ້ຄະນະຄຸ້ມຄອງໄຟຟ້າພັດຂຶ້ນແຂວງຢູ່ອຸດົມໄຊ



ໜ້າ 3



ໜ້າ 4



ໜ້າ 4



ໜ້າ 4



ໜ້າ 5



ໜ້າ 5



ໜ້າ 5



ກອງປະຊຸມ...

ຂໍ້ຫັນປ່ຽນທີ່ດິນປ່າໄມ້ທຳມະຊາດ ເປັນທີ່ດິນປະເພດອື່ນ ເພື່ອນຳໃຊ້ເຂົ້າ ໃນການພັດທະນາໂຄງການຕ່າງໆ, ການຂໍຍົກເວັ້ນການປະຕິບັດບາງມາດຕາຂອງກົດໝາຍ ໃຫ້ແກ່ໂຄງການລົງທຶນຂອງພາກເອກະຊົນຈຳນວນໜຶ່ງ; ບົດລາຍງານກ່ຽວກັບການຈັດຕັ້ງປະຕິບັດບ່ວງເງິນເກີນແຜນຂອງທ້ອງຖິ່ນ ແລະ ລາຍຮັບອື່ນໆຈຳນວນໜຶ່ງ; ບົດລາຍງານການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ 9 ເດືອນ 2022 ແລະ ແຜນການ ປີ 2023; ບົດລາຍງານກ່ຽວກັບຜົນສຳ

ເລັດການເຄື່ອນໄຫວວຽກງານການຕ່າງປະເທດ ຂອງຄະນະປະຈຳສະພາແຫ່ງຊາດ, ບັນດາກຳມາທິການ, ຄະນະມິດຕະພາບລັດຖະສະພາ ລວມທັງແຜນການຕ້ອນຮັບຄະນະຜູ້ແທນລັດຖະສະພາປະເທດຕ່າງໆ, ບົດລາຍງານການກະກຽມເຂົ້າຮ່ວມກອງປະຊຸມສາກົນຕ່າງໆ; ບົດລາຍງານແຜນການຕິດຕາມກວດກາໂຄງການພັດທະນາເສດຖະກິດ-ສັງຄົມ ທີ່ສົ່ງຜົນກະທົບຕໍ່ຊີວິດການເປັນຢູ່ຂອງປະຊາຊົນ ແລະ ບົດລາຍງານຜົນການກວດສອບ ກ່ຽວກັບການຈັດຕັ້ງປະຕິບັດໂຄງການລົງທຶນຈຳນວນໜຶ່ງ; ບົດລາຍງານກ່ຽວກັບການເໜັງຕີງ ແລະ ການຄຸ້ມຄອງລາຄາສິນຄ້າ ແລະ ການ

ນຳເຂົ້ານໍ້າມັນເຊື້ອໄຟ; ບົດລາຍງານການຄົ້ນຄວ້າການສະເໜີຂໍແຕ່ງຕັ້ງຮອງປະທານສານປະຊາຊົນ ເຂດ I ແລະ III ແຂວງຊຽງຂວາງ, ຮ່າງມະຕິຕົກລົງວ່າດ້ວຍການຈັດຕັ້ງ ແລະ ການເຄື່ອນໄຫວຂອງສານປະຊາຊົນສູງສຸດ; ບົດລາຍງານການປັບປຸງຮ່າງມະຕິວ່າດ້ວຍການຮັບ ແລະ ພິຈາລະນາຄຳຮ້ອງຂໍຄວາມເປັນທຳ; ບົດລາຍງານກ່ຽວກັບການພິຈາລະນາແກ້ໄຂຄຳຮ້ອງຂໍຄວາມເປັນທຳຂອງປະຊາຊົນ. ບັນດາກະຊວງ, ອົງການ ທີ່ກ່ຽວຂ້ອງໄດ້ເອົາໃຈໃສ່ຕິດຕາມຊຸກຍູ້ການຈັດຕັ້ງປະຕິບັດ.

(ຜາບ: ນາງ ສຸພາວັນ ຫອມສະນິດ; ຂ່າວ: ນາງ ໄຊໂສພາພອນ ມິ່ງມຸງຄຸນ)

ກອງປະຊຸມສາມັນ...

ມານີນ ກຳມະການຄະນະພັກສະພາແຫ່ງຊາດ, ປະທານສະຫະພັນກຳມະບານສະພາແຫ່ງຊາດ ເຂົ້າຮ່ວມກອງປະຊຸມມີບັນດາໜ່ວຍກຳມະບານຮາກຖານພາຍໃນສະພາແຫ່ງຊາດ ແລະ ອົງການຈັດຕັ້ງມະຫາຊົນ ຈຳນວນ 24 ສະຫາຍ, ຍິງ 7 ສະຫາຍ.

ກອງປະຊຸມ ໄດ້ມີຄວາມເປັນເອກະພາບຮັບຮອງເອົາເນື້ອໃນສຳຄັນຕົ້ນຕໍຄື: ກອງປະຊຸມສາມັນຄົບຄະນະຂອງຄະນະບໍລິຫານງານສະຫະພັນກຳມະບານສະພາແຫ່ງຊາດ, ຄະນະບໍລິຫານງານສະຫະພັນກຳມະບານສະພາແຫ່ງຊາດ ໄດ້ເປັນເອກະສັນຮັບຮອງເອົາບົດສະຫລຸບການເຄື່ອນໄຫວວຽກງານຂອງສະຫະພັນກຳມະບານສະພາແຫ່ງຊາດ, ຕີລາຄາຜົນງານການເຄື່ອນໄຫວ ໃນໄລຍະຜ່ານມາ ໂດຍຍົກໃຫ້

ເຫັນດ້ານດີທີ່ເປັນມູນເຊື້ອ, ບັນດາຜົນງານທີ່ຈະຕ້ອງເສີມຂະຫຍາຍ ເປັນຕົ້ນດ້ານການເມືອງ-ແນວຄິດ; ຄວາມເປັນເອກະພາບໃນການຊີ້ນຳ-ນຳພາ ແລະ ຕິດຕາມຊຸກຍູ້ວຽກງານຢ່າງໃກ້ສືດ ຂອງຄະນະບໍລິຫານງານສະຫະພັນກຳມະບານສະພາແຫ່ງຊາດ; ຄວາມເອົາໃຈໃສ່ເປັນເສນາທິການໃຫ້ຄະນະພັກສະພາແຫ່ງຊາດ; ການເຕົ້າໂຮມຄວາມສາມັກຄີ ແລະ ຄວາມເປັນເຈົ້າການປະຕິບັດໜ້າທີ່ຂອງບັນດາສະຫາຍສະມາຊິກກຳມະບານ ເຊິ່ງໄດ້ສະແດງອອກໃນຜົນງານຍິ່ງຍືນການຈັດຕັ້ງປະຕິບັດຂໍ້ແຂ່ງຂັນ 5 ເປັນເຈົ້າ; ຄຽງຄູ່ກັບຜົນງານທີ່ກ່າວຂ້າງເທິງນັ້ນ ເຫັນວ່າຍັງມີຂໍ້ຄົງຄ້າງທີ່ຈະຕ້ອງໄດ້ຮັບການປັບປຸງແກ້ໄຂ ໂດຍສະເພາະການຕິດຕາມກວດກາ, ຊຸກຍູ້ຮາກຖານກຳມະບານໃນການດຳເນີນຊີວິດການເມືອງ, ຂະບວນການແຂ່ງຂັນ 5 ເປັນເຈົ້າຂອງຮາກຖານກຳມະບານ ໃຫ້ແຂງ

ແຮງ ແລະ ຄົ້ນຄວ້າແນວທາງນະໂຍບາຍຂອງພັກ-ລັດ, ບັນດານິຕິກຳ ແລະ ທິດທາງແຜນການ ຂອງສະຫະພັນກຳມະບານສະພາແຫ່ງຊາດ ກໍຄືສູນກາງສະຫະພັນກຳມະບານລາວວາງອອກ. ກອງປະຊຸມໄດ້ຮັບຮອງເອົາທິດທາງແຜນການເຄື່ອນໄຫວວຽກງານຂອງສະຫະພັນກຳມະບານສະພາແຫ່ງຊາດໃນຕໍ່ໜ້າ ເຊິ່ງເນັ້ນໃສ່ການຊີ້ນຳ-ນຳພາ ດ້ານການເມືອງ-ແນວຄິດ, ຄຸນທາດການເມືອງ, ການຈັດຕັ້ງປະຕິບັດຂໍ້ແຂ່ງຂັນ 5 ເປັນເຈົ້າ, ລົງເລິກດ້ານເນື້ອໃນທີ່ຄົບຖ້ວນ ເພື່ອຮັບປະກັນການປະຕິບັດພາລະບົດບາດ, ສິດ ແລະ ໜ້າທີ່ຂອງຕົນ ເພີ່ມທະວີການປັບປຸງແບບແຜນວຽກລະອຽດຂອງຕົນ, ຍົກຂີດຄວາມສາມາດ ໃນການເຝິກຝົນຫລໍ່ຫລອມທາງດ້ານທິດສະດີ-ວິຊາສະເພາະໃຫ້ສະມາຊິກກຳມະບານ ຢ່າງເປັນລະບົບຕໍ່ເນື່ອງ; ຊຸກຍູ້, ຕິດຕາມກໍ່ສ້າງສະມາຊິກກຳມະບານ, ສ້າງມະ



ສຳມະນາ...

(ສພຊ) ໃນລະຫວ່າງວັນທີ 29-30 ກັນຍາ 2022 ທີ່ແຂວງຫລວງພະບາງ, ກຳມາທິການເສດຖະກິດ ເຕັກໂນໂລຊີ ແລະ ສິ່ງແວດລ້ອມສະພາແຫ່ງຊາດ ໄດ້ຈັດກອງປະຊຸມສຳມະນາກ່ຽວກັບການພັດທະນາທຳບຶກ, ການດຳເນີນທຸລະກິດຂອງລັດວິສາຫະກິດໄຟຟ້າລາວ, ທິດທາງການປັບປຸງໂຄງສ້າງລາຄາໄຟຟ້າ ແລະ ການພັດທະນາລະບົບສາຍສົ່ງໄຟຟ້າແຫ່ງຊາດ ພາຍໃຕ້ການເປັນປະທານຮ່ວມຂອງທ່ານ ສິມມາດ ພິລເສນາ ຮອງປະທານສະພາແຫ່ງຊາດ, ຜູ້ຊີ້ນຳວຽກງານເສດຖະກິດ ແຜນການ ແລະ ການເງິນ ສະພາແຫ່ງຊາດ ແລະ ທ່ານ ວົງສະຫວັນ ເທບພະຈັນ ປະທານສະພາປະຊາຊົນແຂວງຫລວງພະບາງ; ເຂົ້າຮ່ວມມີບັນດາທ່ານຮອງເຈົ້າແຂວງ ຜູ້ຊີ້ນຳວຽກງານເສດຖະກິດ, ຫົວໜ້າພະແນກການ ແລະ ພາກສ່ວນທີ່ກ່ຽວຂ້ອງຂອງ 6 ແຂວງ ຄື: ບໍ່ແກ້ວ, ຫລວງນໍ້າທາ, ຜົ້ງສາລີ, ອຸດົມໄຊ, ໄຊຍະບູລີ ແລະ ຫລວງພະບາງ, ສະມາຊິກສະພາແຫ່ງຊາດ ທີ່ເປັນກຳມະການຂອງກຳມາທິການເສດຖະກິດ ເຕັກໂນໂລຊີ ແລະ ສິ່ງແວດລ້ອມ ປະຈຳຢູ່ເຂດເລືອກຕັ້ງ 6, ກຳມາທິການແຜນການ ການເງິນ ແລະ ການກວດສອບ, ກົມວິຊາການກ່ຽວຂ້ອງຂອງສະພາແຫ່ງຊາດ ແລະ ກະຊວງເຂົ້າຮ່ວມ.

ຈຸດປະສົງກອງປະຊຸມສຳມະນາໃນຄັ້ງນີ້ ເພື່ອຍົກລະດັບຄວາມຮູ້ ແລະ ຄວາມເຂົ້າໃຈ ກ່ຽວກັບວຽກງານການພັດທະນາທຳບຶກ ໃນຂອບ

ເຂດທົ່ວປະເທດ ເປັນຕົ້ນ ການກຳນົດທີ່ຕັ້ງ, ສິດ ແລະ ພາລະບົດບາດ ຂອງແຕ່ລະທຳບຶກ ແລະ ບັນຫາອື່ນໆທີ່ກ່ຽວຂ້ອງ; ຮັບຟັງການລາຍງານກ່ຽວກັບສະພາບລວມ, ຂໍ້ສະດວກ ແລະ ຂໍ້ຫຍຸ້ງຍາກ ໃນການຈັດຕັ້ງປະຕິບັດວຽກງານຢູ່ ທຳບຶກ 3 ແຫ່ງ ທີ່ໄດ້ດຳເນີນທຸລະກິດ ແລະ ເປີດໃຫ້ບໍລິການແລ້ວ ໂດຍສະເພາະບ່ອນອື່ງທາງດ້ານນິຕິກຳໃນການຈັດຕັ້ງປະຕິບັດວຽກງານທຳບຶກ 3 ແຫ່ງ ວ່າຄົບຖ້ວນ, ຊັດເຈນ ແລະ ສອດຄ່ອງແລ້ວບໍ່ ຫລື ຄວນຈະມີການປັບປຸງຄືແນວໃດ ເພື່ອບໍ່ໃຫ້ເກີດມີຊ່ອງຫວ່າງ? ລະດົມແນວຄວາມຄິດຕໍ່ທິດທາງການພັດທະນາທຳບຶກ ອີກ 6 ແຫ່ງ ທີ່ຈະດຳເນີນການໃນຕໍ່ໜ້ານັ້ນ ຄວນຈະມີນິຕິກຳຄຸ້ມຄອງຄືແນວໃດ ເພື່ອໃຫ້ສອດຄ່ອງກັບສະພາບຈຸດພິເສດທີ່ຕັ້ງຂອງແຕ່ລະທຳບຶກ; ລະດົມຄວາມຄິດຄວາມເຫັນຕໍ່ທິດທາງການປັບປຸງໂຄງສ້າງລາຄາໄຟຟ້າ ແລະ ການພັດທະນາລະບົບສາຍສົ່ງແຫ່ງຊາດ, ໂຄງສ້າງລາຄາໄຟຟ້າ ໂດຍສະເພາະພາກອຸດສາຫະກຳ, ພາກປະເພດກະສິກຳ ທີ່ນຳໃຊ້ໃນປັດຈຸບັນ ເໝາະສົມແລ້ວບໍ່ ແລະ ຄວນຈະປັບປຸງຄືແນວໃດ ເພື່ອບໍ່ໃຫ້ມີຜົນກະທົບຫລາຍ ຕໍ່ຜູ້ຊົມໃຊ້ ແລະ ຜູ້ສະໜອງ ແລະ ສອດຄ່ອງກັບທຳອຽງເຂດເລືອກຕັ້ງ 6, ກຳມາທິການແຜນການ ການເງິນ ແລະ ການກວດສອບ, ກົມວິຊາການກ່ຽວຂ້ອງຂອງສະພາແຫ່ງຊາດ ແລະ ກະຊວງເຂົ້າຮ່ວມ.

ຈຸດປະສົງກອງປະຊຸມສຳມະນາໃນຄັ້ງນີ້ ເພື່ອຍົກລະດັບຄວາມຮູ້ ແລະ ຄວາມເຂົ້າໃຈ ກ່ຽວກັບວຽກງານການພັດທະນາທຳບຶກ ໃນຂອບ

ຝ້າດັບໄຟຟ້າມອດ ເປັນປະຈຳຢູ່ບາງເຂດ. ບາງບ່ອນມີເຂື່ອນແຕ່ບໍ່ມີສາຍສົ່ງ ບາງບ່ອນມີສາຍສົ່ງ ແຕ່ບໍ່ມີເຂື່ອນບັນຫາເກີດຂຶ້ນຍ້ອນສາເຫດອັນໃດ ແລະ ຄວນຈະມີວິທີການແກ້ໄຂຄືແນວໃດ?; ຮັບຟັງການລາຍງານກ່ຽວກັບການດຳເນີນທຸລະກິດ ຂອງລັດວິສາຫະກິດໄຟຟ້າ. ເຊິ່ງກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ຜ່ານມາ ໄດ້ຮັບຮອງເອົາທິດທາງແຜນການປັບປຸງລັດວິສາຫະກິດແລ້ວ ໜຶ່ງໃນນັ້ນ ກໍມີລັດວິສາຫະກິດໄຟຟ້າລາວ, ການດຳເນີນທຸລະກິດຂອງລັດວິສາຫະກິດໄຟຟ້າຜ່ານມາ ກໍພົບຫລາຍບັນຫາບໍ່ໜ້ອຍ, ການດຳເນີນທຸລະກິດຂາດທຶນແກ່ຍາວມາ ຫລາຍປີ, ບັນຫາໄຟຟ້າເຫລືອບໍ່ພໍ ແລະ ອື່ນໆ. ບັນຫາເກີດຂຶ້ນຍ້ອນສາເຫດອັນໃດ ແລະ ຄວນຈະມີວິທີການແກ້ໄຂຄືແນວໃດ?; ທັງໝົດນີ້ກໍເພື່ອເປັນຂໍ້ມູນຜື່ນຖານໃຫ້ແກ່ສະພາແຫ່ງຊາດ ພິຈາລະນາ ແລະ ມີທິດຊີ້ນຳເພື່ອສະເໜີໃຫ້ລັດຖະບານ ປັບປຸງວຽກງານດັ່ງກ່າວ ໃຫ້ມີປະສິດທິພາບປະສິດທິຜົນ ສອດຄ່ອງກັບສະພາບການຂະຫຍາຍຂອງເສດຖະກິດ-ສັງຄົມຂອງປະເທດເຮົາໃນແຕ່ລະໄລຍະ.

ໃນກອງປະຊຸມສຳມະນາຄັ້ງນີ້ ໄດ້ຮັບຟັງການສະເໜີລາຍງານຈາກກະຊວງໂຍທາທິການ ແລະ ຂົນສົ່ງ, ກະຊວງພະລັງງານ ແລະ ບໍ່ແຮ່, ກະຊວງການເງິນ ແລະ ກົມຕຳຫລວດກວດກາຄືນເຂົ້າ-ອອກເມືອງ ແລະ ການປະກອບຄວາມຄິດເຫັນຂອງກຳມາທິການທີ່ກ່ຽວຂ້ອງ ພາຍໃນສະພາແຫ່ງຊາດ.

(ນາງ ກຸກກິກ ບຸດດາໄຊ)



ຫາຊົນຜູ້ກ່າວໜ້າເພື່ອເຂົ້າເປັນສະມາຊິກພັກ, ດຳເນີນຊີວິດການເມືອງເປັນປົກກະຕິ; ພ້ອມນັ້ນ, ກອງປະຊຸມ ຍັງໄດ້ເລືອກຕັ້ງເອົາຮອງປະທານຄະນະບໍລິຫານງານກຳມະບານສະພາແຫ່ງຊາດຄື: ສະຫາຍ ໂພສີ ເຕັມເມລາດ ເປັນຮອງປະທານຄະນະບໍລິຫານງານກຳມະບານສະພາແຫ່ງຊາດ.

ໂອກາດດັ່ງກ່າວ, ກອງປະຊຸມໄດ້ຮັບຟັງການໂອ້ລົມຂອງສະຫາຍ ຣສ. ປອ ລິນຄຳ ດວງສະຫວັນ ກຳມະການສຳຮອງສູນກາງພັກ, ກຳມະການປະຈຳພັກສະພາແຫ່ງຊາດ ເຊິ່ງໄດ້ຍົກໃຫ້ເຫັນບົດບາດຄວາມສຳຄັນໃນການ

ປະຕິບັດໜ້າທີ່ການເມືອງຂອງສະຫະພັນກຳມະບານສະພາແຫ່ງຊາດ ແນໃສ່ຮັບປະກັນການເປັນເສນາທິການ ໃຫ້ແກ່ຄະນະບໍລິຫານງານພັກສະພາແຫ່ງຊາດ. ນອກນັ້ນ, ຍັງໄດ້ຍົກໃຫ້ເຫັນຄວາມສຳຄັນຂອງສະຫະພັນກຳມະບານສະພາແຫ່ງຊາດທີ່ຈະຕ້ອງໄດ້ປະຕິບັດຂໍ້ແຂ່ງຂັນ 5 ເປັນເຈົ້າ ຢ່າງຫ້າວຫັນຂຶ້ນເລື້ອຍໆ. ບັນດາເນື້ອໃນເຫລົ່ານີ້ ໄດ້ເປັນຂັ້ນຕົ້ນຊີ້ນຳ, ເຍືອງທາງທີ່ສຳຄັນໃຫ້ແກ່ການເຄື່ອນໄຫວວຽກງານຂອງສະຫະພັນກຳມະບານສະພາແຫ່ງຊາດ ໃນໄລຍະຂອງສະພາແຫ່ງຊາດ ຊຸດທີ IX ທັງເພື່ອຜັນຂະຫຍາຍເນື້ອໃນການ

ການໂອ້ລົມຂອງຄະນະພັກຂັ້ນເທິງເຂົ້າສູ່ວຽກງານໂຕຈິງ ແລະ ໃຫ້ເປັນຮູບປະທຳ ສະຫະພັນກຳມະບານສະພາແຫ່ງຊາດ ຈະສຸ່ຊົນເຮັດສຳເລັດໜ້າທີ່ຕາມທີ່ພັກມອບໝາຍໃຫ້ ແລະ ຈະພະຍາຍາມປັບປຸງກໍ່ສ້າງສະຫະພັນກຳມະບານສະພາແຫ່ງຊາດ ໃຫ້ສາມາດຮັກສາໄດ້ຂໍ້ແຂ່ງຂັນ 5 ເປັນເຈົ້າ. ກອງປະຊຸມສຳມະນາຄົບຄະນະບໍລິຫານງານສະຫະພັນກຳມະບານສະພາແຫ່ງຊາດ ໄດ້ດຳເນີນໄປດ້ວຍບັນຍາກາດພິດພື້ນ ແລະ ປົດລົງໃນຕອນເຊົ້າຂອງວັນດຽວກັນ ດ້ວຍຜົນສຳເລັດອັບຈິບຸງມຕາມແຜນການທີ່ວາງໄວ້.



2 ກຳມາທິການ...

(ສພຊ) ໃນລະຫວ່າງວັນທີ 18-21 ກັນຍາຜ່ານມານີ້, ທີ່ສະໂມສອນສະພາປະຊາຊົນແຂວງເຊກອງ 2 ກຳມາທິການ ຂອງສະພາແຫ່ງຊາດ ຄື: ກຳມາທິການວັດທະນະທຳ-ສັງຄົມ ແລະ ກຳມາທິການຍຸຕິທຳ ໄດ້ເຄື່ອນໄຫວຊຸກຍູ້ວຽກງານຢູ່ແຂວງເຊກອງ ເຊິ່ງກຳມາທິການວັດທະນະທຳ-ສັງຄົມ ນຳໂດຍທ່ານ ນາງ ທຸມມາລີ ວົງຜະຈັນ ປະທານກຳມາທິການວັດທະນະທຳ-ສັງຄົມ ແລະ ກຳມະທິການຍຸຕິທຳ ນຳໂດຍທ່ານ ຄຳແພງ ວິລະພັນ ປະທານກຳມາທິການຍຸຕິທຳ ພ້ອມດ້ວຍຄະນະ ໂດຍໃຫ້ການຕ້ອນຮັບຢ່າງອົບອຸ່ນຂອງທ່ານ ດົງເພັດ ພະຍິນ ປະທານສະພາປະຊາຊົນແຂວງເຊກອງ ພ້ອມດ້ວຍຄະນະພັກ-ຄະນະນຳ, ຄະນະກຳມະການ, ພະນັກງານ-ລັດຖະກອນ

ຂອງສະພາປະຊາຊົນແຂວງ ແລະ ພະແນກການທີ່ກ່ຽວຂ້ອງເຂົ້າຮ່ວມ. ໃນການລົງເຄື່ອນໄຫວວຽກງານໃນຄັ້ງນີ້ ແມ່ນໄດ້ເຮັດວຽກຮ່ວມກັບສະພາປະຊາຊົນແຂວງ ແລະ ບັນດາພະແນກການທີ່ກ່ຽວຂ້ອງ ໂດຍໄດ້ຮັບຮຽນລາຍງານກ່ຽວກັບສະພາບການຈັດຕັ້ງປະຕິບັດວຽກງານ ໃນໄລຍະ 6 ເດືອນຕົ້ນປີ ແລະ ທິດທາງແຜນການ 6 ເດືອນທ້າຍປີ 2022 ຂອງສະພາປະຊາຊົນແຂວງ, ການລາຍງານ ແລະ ຊີ້ແຈງກ່ຽວກັບການຈັດຕັ້ງປະຕິບັດວຽກງານຂອງບັນດາພະແນກການໃນຂົງເຂດວັດທະນະທຳ-ສັງຄົມ ແລະ ຂົງເຂດຍຸຕິທຳ ໂດຍສະເພາະການຈັດຕັ້ງປະຕິບັດບັນບັນດາຄາດໝາຍໃນຂົງເຂດວັດທະນະທຳ-ສັງຄົມ ຕາມມະຕິເລກທີ 41,42/ສພຊ, ລົງວັນທີ 17 ພະຈິກ 2021, ດ້ານການສ້າງວິຊາຊີບ, ການພັດທະນາສີມືແຮງງານ ແລະ ການສ້າງວຽກເຮັດງານທຳ

ຂອງປະຊາຊົນ ເພື່ອແກ້ໄຂບັນຫາການຫວ່າງງານຢູ່ແຂວງເຊກອງ ແລະ ການປະຕິບັດໜ້າທີ່ຂອງເຈົ້າໜ້າທີ່ຢູ່ຄ້າຍຄຸມຂັງ-ດັດສ້າງ ຂອງແຂວງ. ທັງນີ້, ກໍເພື່ອເປັນການເກັບກຳຂໍ້ມູນກ່ຽວກັບສະພາບຂໍ້ສະດວກ, ຂໍ້ຫຍຸ້ງຍາກ ແລະ ບັນດາປາກົດການຫຍຸ້ງຍາກທີ່ເກີດຂຶ້ນໃນໄລຍະຜ່ານມາຢູ່ແຂວງ ເພື່ອລາຍງານຕໍ່ກອງປະຊຸມຄະນະປະຈຳສະພາແຫ່ງຊາດ ແລະ ກອງປະຊຸມສະໄໝສາມັນເທື່ອທີ 4 ຂອງສະພາແຫ່ງຊາດ ຊຸດທີ IX ທີ່ຈະໄຂຂຶ້ນໃນຕໍ່ໜ້ານີ້ ຕິດພັນກັບການຜັນຂະຫຍາຍບັນດາມະຕິທີ່ໄດ້ຮັບຮອງໃນກອງປະຊຸມສະໄໝສາມັນເທື່ອທີ 2-3 ຂອງສະພາແຫ່ງຊາດ ຊຸດທີ IX ໃນຂົງເຂດວັດທະນະທຳ-ສັງຄົມ ແລະ ຂົງເຂດຍຸຕິທຳ ໃຫ້ເຂົ້າເຈົ້າໄດ້ຮັບຮູ້-ເຊື່ອມຊຶມ.

(ນາງ ນາລີວັນ)

ສື່ຟຊ...

ແລະ ມີຄວາມຈຳເປັນໃນສະພາບເສດຖະກິດ-ການເງິນ ໃນປັດຈຸບັນ; ຄວາມເປັນເອກະພາບໃນການຈັດຕັ້ງປະຕິບັດແຜນວຽກຈຸດສຸມ 6 ເດືອນທ້າຍປີ 2022 ຂອງຄະນະປະຈຳສະພາແຫ່ງຊາດ ໃຫ້ບັນລຸຕາມແຜນການທີ່ວາງໄວ້ ແລະ ເພື່ອເປັນການປັບປຸງຊັບຊ້ອນບຸກຄະລາກອນເຂົ້າໃສ່ແຕ່ລະຕຳແໜ່ງງານໃຫ້ຄົບຖ້ວນ, ຮັບປະກັນໃນການຈັດຕັ້ງປະຕິບັດໜ້າທີ່ວຽກງານຢູ່ແຕ່ລະຂົງເຂດໃຫ້ມີປະສິດທິພາບ ແລະ ປະສິດທິຜົນ ສພຊ ຈຶ່ງໄດ້ຈັດກອງປະຊຸມເຜີຍແຜ່ດຳລັດວ່າດ້ວຍການປະຢັດ ແລະ ຕຳນານຝຸມເຜືອຍ, ເຜີຍແຜ່ວຽກຈຸດສຸມ 6 ເດືອນທ້າຍປີ 2022 ຂອງຄະນະປະຈຳສະພາແຫ່ງຊາດ ແລະ ປະກາດແຕ່ງຕັ້ງຕຳແໜ່ງບໍລິຫານພາຍໃນສະພາແຫ່ງຊາດ ໃນ

ວັນທີ 29 ກັນຍາ 2022 ທີ່ຫ້ອງປະຊຸມສະພາແຫ່ງຊາດ ໂດຍການເປັນປະທານຂອງສະຫາຍ ຄຳໃບ ດຳລັດ ກຳມະການສູນກາງພັກ, ຄະນະປະຈຳຄະນະບໍລິຫານງານພັກສະພາແຫ່ງຊາດ, ຮອງປະທານສະພາແຫ່ງຊາດ ເຂົ້າຮ່ວມມີບັນດາຄະນະບໍລິຫານງານພັກສະພາແຫ່ງຊາດ, ຄະນະພັກຮາກຖານ, ໜ່ວຍພັກຮາກຖານ, ໜ່ວຍພັກທີ່ຂຶ້ນກັບຄະນະພັກຮາກຖານ, ສະມາຊິກພັກສີມບູນ, ສຳຮອງທົ່ວອົງຄະນະພັກສະພາແຫ່ງຊາດ.

ກອງປະຊຸມ ໄດ້ຮັບຟັງການເຜີຍແຜ່ດຳລັດວ່າດ້ວຍການປະຢັດ ແລະ ຕຳນານຝຸມເຜືອຍ, ເຜີຍແຜ່ວຽກຈຸດສຸມ 6 ເດືອນທ້າຍປີ 2022 ຂອງຄະນະປະຈຳສະພາແຫ່ງຊາດ ແລະ ການປະກາດແຕ່ງຕັ້ງຕຳແໜ່ງບໍລິຫານພາຍໃນສະພາແຫ່ງຊາດ ເຊິ່ງໄດ້ປະກາດໃຫ້ສະຫາຍ ບຸນເລີດ ລ້ວນດວງຈັນ ຫົວໜ້າກົມສື່ມວນຊົນ ຄະນະເລ

ຂາທິການສະພາແຫ່ງຊາດ ອອກພັກຜ່ອນບ້ານນ, ແຕ່ງຕັ້ງສະຫາຍ ປອ. ພິດສະໄໝ ບຸນວິໄລ ຮອງຫົວໜ້າກົມສື່ມວນຊົນ ເປັນຫົວໜ້າກົມສື່ມວນຊົນ ຄະນະເລຂາທິການສະພາແຫ່ງຊາດ; ສະຫາຍ ໄກມະນີນ ເທບບົວລິ ວ່າການຫົວໜ້າກົມຄຳຮ້ອງຂໍຄວາມເປັນທຳ ເປັນຫົວໜ້າກົມຄຳຮ້ອງຂໍຄວາມເປັນທຳ ກຳມາທິການຍຸຕິທຳສະພາແຫ່ງຊາດ; ແຕ່ງຕັ້ງສະຫາຍ ລວຍ ພູມດາວັນ ຮອງຫົວໜ້າພະແນກ ເປັນຫົວໜ້າພະແນກຄຸ້ມຄອງພາຫະນະ ກົມບໍລິຫານ-ພິທີການ ຄະນະເລຂາທິການສະພາແຫ່ງຊາດ; ຍົກຍ້າຍສະຫາຍ ພິດດາວອນ ພັນທະລັງສີ ຮອງຫົວໜ້າພະແນກບໍລິຫານໄປເປັນຮອງຫົວໜ້າພະແນກຄຸ້ມຄອງພາຫະນະ ກົມບໍລິຫານ-ພິທີການ ຄະນະເລຂາທິການສະພາແຫ່ງຊາດ; ແຕ່ງຕັ້ງສະຫາຍ ສຸກສະໄຫວ ພິມມິສຸກ ວິຊາການ ເປັນຮອງຫົວໜ້າພະແນກຄຸ້ມ



ປະທານ...

ສັນຍາ ປະເສີດ ໄດ້ສະແດງຄວາມຍິນດີຕ້ອນຮັບທ່ານ Orhan ISIK ເອກອັກຄະລັດຖະທູດ ສ.ຕວັກກີ ແລະ ຕີລາຄາສູງຕໍ່ສາຍພົວພັນມິດຕະພາບ ແລະ ການຮ່ວມມືອັນດີງາມ ລະຫວ່າງ ລາວ-ຕວັກກີ ເວົ້າລວມ, ເວົ້າສະເພາະ ແມ່ນສອງອົງການນິຕິບັນຍັດລາວ-ຕວັກກີ. ພ້ອມນັ້ນ, ທ່ານເອກອັກຄະລັດຖະທູດ ໄດ້ສະເໜີໂຕເນື່ອງໃນໂອກາດທີ່ມາດຳລົງຕຳແໜ່ງໃໝ່ຢູ່ສປປລາວ ແລະ ໄດ້ຍົກຂຶ້ນຜົນສຳເລັດການຮ່ວມມື ລະຫວ່າງ ສອງປະເທດລາວ-ຕວັກກີ ໃນຜ່ານມາ ເປັນຕົ້ນໄດ້ສ້າງໂຮງໝໍເມືອງປາກຊ່ອງ ແຂວງຈຳ

ປາສັກ, ມອບຫົນເຝີກອົບຮົມພະນັກງານການທູດຈຳນວນໜຶ່ງ; ໃນປີ 2013 ລັດຖະບານຕວັກກີ ໄດ້ມອບລົດຮັບສົ່ງຄົນເຈັບ (Ambulance) ຈຳນວນ 2 ຄັນ ໃຫ້ແກ່ກະຊວງສາທາລະນະສຸກຂອງລາວ ແລະ ໃນປີ 2019 ມອບລົດຕູ້ 15 ປ່ອນນັ່ງ ຈຳນວນ 1 ຄັນ ໃຫ້ແກ່ສະພາແຫ່ງຊາດລາວ ເພື່ອນຳໃຊ້ເຂົ້າໃນການປະຕິບັດໜ້າທີ່ວຽກງານຂອງສະພາແຫ່ງຊາດລາວ.

ໃນໂອກາດນີ້, ທ່ານປະທານກະຖາ ໄດ້ສະແດງຄວາມຍ້ອງຍໍຊົມເຊີຍຕໍ່ສະຖານເອກອັກຄະລັດຖະທູດຕວັກກີ ປະຈຳ ສປປລາວ ທີ່ປະກອບສ່ວນເສີມຂະຫຍາຍສາຍພົວພັນມິດຕະພາບ ແລະ ການຮ່ວມມືອັນດີງາມລະຫວ່າງ ລາວ-ຕວັກກີ. ພ້ອມດຽວ

ກັນນີ້, ກໍໄດ້ລາຍງານໃຫ້ຊາບກ່ຽວກັບການມາຮັບຕຳແໜ່ງເປັນເອກອັກຄະລັດຖະທູດຜູ້ມີອຳນາດເຕັມ ແຫ່ງຕວັກກີ ປະຈຳ ສປປລາວ. ສອງຝ່າຍໄດ້ປຶກສາຫາລື ແລະ ຊອກຫາວິທີທາງເພື່ອເຮັດໃຫ້ສອງປະເທດສືບຕໍ່ແລກປ່ຽນຄະນະຜູ້ແທນໃນຕໍ່ໜ້າ ແລະ ຊຸກຍູ້ການຮ່ວມມືໃນຂົງເຂດເສດຖະກິດ, ການຄ້າ, ການລົງທຶນ ແລະ ອື່ນໆຂອງສອງປະເທດໃຫ້ຫລາຍຂຶ້ນກວ່າເກົ່າ. ນອກຈາກນີ້, ສອງຝ່າຍຍັງແລກປ່ຽນຄຳຄິດຄຳເຫັນກ່ຽວກັບການເສີມຂະຫຍາຍການພົວພັນຮ່ວມມື ລະຫວ່າງ ສອງອົງການນິຕິບັນຍັດຂອງສອງປະເທດ ໂດຍສະເພາະການແລກປ່ຽນຢ້ຽມຢາມຂອງຄະນະຜູ້ແທນນຳກັນ.



ມອບເຄື່ອງ...

(ສພຊ) ວັນທີ 4 ກັນຍາຜ່ານມາ, ທີ່ຫ້ອງວ່າການແຂວງ ທ່ານຄຳຈັນ ໂສຕາປະເສີດ ປະທານກຳມາທິການບັນດາເຜົ່າ ສະພາແຫ່ງຊາດ, ສະມາຊິກສະພາແຫ່ງຊາດປະຈຳເຂດເລືອກຕັ້ງທີ 4 ແຂວງອຸດົມໄຊ ພ້ອມດ້ວຍພັນລະຍາ ແລະ ຄະນະ ໄດ້ຕາງໜ້າຄະນະປະຈຳສະພາແຫ່ງຊາດ ເຄື່ອນໄຫວມອບເຄື່ອງຊ່ວຍເຫລືອບັນ

ເທົາທຸກ ໃຫ້ສະພາປະຊາຊົນແຂວງ ແລະ ຄະນະຄຸ້ມຄອງໄພພິບັດຂັ້ນແຂວງອຸດົມໄຊ, ຕາງໜ້າຮັບໂດຍທ່ານ ຄຳດີ ວົງລ້ອມ ຮອງເລຂາພັກແຂວງ, ປະທານ ສພຂ ແລະ ທ່ານ ສິມຈິດ ບັນຍາສັກ ຮອງເຈົ້າແຂວງ ມີບັນດາທ່ານຮອງປະທານ ສພຂ, ບັນດາທ່ານໃນຄະນະຄຸ້ມຄອງໄພພິບັດຂັ້ນແຂວງເຂົ້າຮ່ວມ.

ເຄື່ອງທີ່ນຳມາມອບໃນຄັ້ງນີ້ ປະກອບມີ: ເຂົ້າສານ, ເຄື່ອງນຸ່ງຫົ່ມ, ເຄື່ອງອຸປະໂພກ-ບໍລິໂພກ ແລະ ເຄື່ອງ

ໃຊ້ຄົວເຮືອນທີ່ຈຳເປັນຈຳນວນໜຶ່ງຈາກສະພາແຫ່ງຊາດ ລວມມູນຄ່າ 297.800.000 ແລະ ເງິນສົດ 20.000.000 ກີບ ຈາກກອງທຶນຊ່ວຍເຫລືອສັງຄົມສະພາແຫ່ງຊາດ 12.250.000 ກີບ ແລະ ຈາກຈິດອາສາຊ່ວຍເຫລືອເຊິ່ງກັນ ແລະ ກັນມູນຄ່າ 200 ລ້ານກີບ ເພື່ອນຳໄປມອບໃຫ້ແກ່ປະຊາຊົນທີ່ປະສົບໄພພິບັດນັ້ນຖ້ວມ ຢູ່ແຂວງອຸດົມໄຊ.

(ແສງພອນ ອິນນະລົງ)



ຄອງແຫລ່ງທຶນຊ່ວຍເຫລືອລ້າ ກົມການເງິນ ຄະນະເລຂາທິການສະພາແຫ່ງຊາດ ແລະ ສະຫາຍ ນາງ ຄຳກຽງເພັດມີໄຊ ວິຊາການ ເປັນຮອງຫົວໜ້າພະແນກບັນຊີ-ຄັງເງິນສົດ ກົມການເງິນ ຄະນະເລຂາທິການສະພາແຫ່ງຊາດ.

ຈາກນັ້ນ, ກອງປະຊຸມ ຍັງໄດ້ຮັບຟັງການໂອ້ລົມໃຫ້ທິດຊີ້ທາງຈາກທ່ານ ຄຳໃບ ດຳລັດ ຕື່ມອີກ.

(ສອນສັກ ວັນວິໄຊ)

**ເຊີນທ່ານຕິດຕາມຊົມລາຍການ**
ກົດໝາຍເພື່ອປະຊາຊົນ
ເປັນລາຍການໃໝ່ຂອງສະພາແຫ່ງຊາດ
ທີ່ຈະເລີ່ມກະຈາຍອອກອາກາດທາງ ໂທລະພາບແຫ່ງຊາດລາວ
ຊ່ອງ 3 ທຸກວັນອັງຄານ
ເວລາ 11:40-11:55 ໂມງ
ແລະ 18:00-18:15 ໂມງ
ເຊີນທາງຕິດຕາມຊົມໂດ້

ພິທີມອບເຄື່ອງຊ່ວຍເຫລືອໃຫ້ເມືອງຈອມເພັດ



(ສພຊ) ເນື່ອງໃນໂອກາດທີ່ທ່ານ ສິມພອນ ສີອຸດົມ ພັນ ຮອງປະທານຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງທີ 6 ແຂວງຫລວງພະບາງ, ຮອງປະທານສະພາປະຊາຊົນແຂວງຫລວງພະບາງ ໄດ້ເຄື່ອນໄຫວວຽກງານ ແລະ ເຮັດວຽກຮ່ວມກັບສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງຈອມເພັດ ກ່ຽວກັບການເຄື່ອນໄຫວວຽກງານປະຕິບັດສາມພາລະບົດບາດ, ສິດ ແລະ ໜ້າທີ່ຂອງສະພາປະຊາຊົນແຂວງ ໃນຖານະເປັນຕົວ

ແທນແຫ່ງສິດ ແລະ ຜົນປະໂຫຍດຂອງປະຊາຊົນ. ການເຄື່ອນໄຫວໃນຄັ້ງນີ້, ທ່ານ ສິມພອນ ສີອຸດົມ ພັນ ເປັນໃນນາມຕາງໜ້າຄະນະປະຈຳສະພາປະຊາຊົນແຂວງ ໄດ້ມອບຄອມພິວເຕີ ຈຳນວນ 1 ຊຸດ, ມູນຄ່າ 5,5 ລ້ານກີບ ໂດຍການກ່າວຮັບຂອງທ່ານນາງ ຈັນດີ ເຢັ່ງວີ ຫົວໜ້າຄະນະສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງຈອມເພັດ ເພື່ອເປັນການຊຸກຍູ້ ແລະ ຊ່ວຍອຳນວຍຄວາມສະດວກໃນການປະຕິບັດໜ້າທີ່

ວຽກງານການມອບ-ຮັບໃນຄັ້ງນີ້, ທ່ານ ນາງ ຈັນດີ ເຢັ່ງວີ ໄດ້ຂອບໃຈຕໍ່ຄວາມເປັນຫວ່ງເປັນໃຍຕໍ່ຄະນະສະມາຊິກສະພາປະຊາຊົນແຂວງ ປະຈຳເມືອງຈອມເພັດ ແລະ ທ່ານ ສິມພອນ ສີອຸດົມພັນ ກໍ່ໄດ້ເນັ້ນໜັກໃຫ້ສະມາຊິກສະພາປະຊາຊົນແຂວງ ແລະ ພະນັກງານຊ່ວຍວຽກ ເອົາໃຈໃສ່ປະຕິບັດພາລະບົດບາດ, ສິດ ແລະ ໜ້າທີ່ຂອງຕົນໃຫ້ມີປະສິດທິພາບ ແລະ ປະສິດທິຜົນຂຶ້ນກວ່າເກົ່າ.

(ນາງ ຄຳຫລ້າ ພອນພິລາ)

ສສຊ ແລະ ສສຂ ສຳເລັດການເຜີຍແຜ່ເນື້ອໃນຂອງກອງປະຊຸມສະໄໝສາມັນເທື່ອທີ 3

(ສພຊ) ໃນວັນທີ 15-16 ກັນຍາ 2022 ນີ້, ທ່ານ ຄຳພັນຄຸນສະຫວັນຄະນະປະຈຳພັກແຂວງ ຮອງປະທານສະພາປະຊາຊົນແຂວງຮອງປະທານຄະນະສະມາຊິກສະພາແຫ່ງຊາດ (ສສຊ) ຊຸດທີ IX ປະຈຳເຂດເລືອກຕັ້ງທີ 13 ແຂວງສະຫວັນນະເຂດ, ທ່ານ ພູຂົງ ຈິດຮູບໂລກ ຄະນະປະຈຳພັກກະຊວງ, ຫົວໜ້າຫ້ອງການກະຊວງເຕັກໂນໂລຊີ ແລະ ການສື່ສານ ທັງເປັນ ສສຊ ຊຸດທີ IX ປະຈຳເຂດເລືອກຕັ້ງທີ 13, ພ້ອມດ້ວຍບັນດາສະມາຊິກສະພາປະຊາຊົນແຂວງ (ສພຊ) ປະຈຳເຂດເລືອກຕັ້ງເມືອງພະລານໄຊ, ໄດ້ເຄື່ອນໄຫວພິມປະເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດຊຸດທີ IX ແລະ ສະພາປະຊາຊົນແຂວງ ຊຸດທີ II ໂດຍການຕ້ອນຮັບ ຂອງຄະນະນຳຂອງເມືອງ, ມີບັນດາທ່ານຄະນະພັກ-ຄະນະປົກຄອງເມືອງ, ຄະນະຫ້ອງການ, ທະຫານ, ຕຳຫລວດ, ພະນັກງານລັດຖະບານ, ອຳນາດການປົກຄອງບ້ານ ຕະຫລອດຮອດພໍ່ແມ່ປະຊາຊົນເຂົ້າຮ່ວມຮັບຝັງທັງໝົດ 506 ຄົນ ຍິງ 123 ຄົນ.

ການລົງເຄື່ອນໄຫວພິມປະເຜີຍແຜ່ຂອງບັນດາທ່ານສສຊ ແລະ ສສຂ ໃນຄັ້ງນີ້ແມ່ນໄດ້ລົງຢູ່ 4 ຈຸດຄື: ໂອລົມສະມາຊິກພັກ-ພະນັກງານຢູ່ທີ່ສະໂມສອນເມືອງ, ກຸ່ມບ້ານໂພສີ, ບ້ານກະຫລອງເໝືອ ແລະ ບ້ານພະລານໃຕ້ ເຊິ່ງໃນແຕ່ລະຈຸດທີ່



ລົງບັນດາທ່ານ ສສຊ ແລະ ສສຂ ກໍ່ໄດ້ຮັບຝັງການລາຍງານຈັດຕັ້ງປະຕິບັດແຜນພັດທະນາເສດຖະກິດ-ສັງຄົມຂອງເມືອງພະລານໄຊໂດຍຫຍໍ້, ພ້ອມທັງການລາຍງານການຈັດຕັ້ງປະຕິບັດວຽກງານການຊີ້ນຳ-ນຳພາວຽກງານຂອງອຳນາດການປົກຄອງສາມບ້ານ, ຈາກນັ້ນ ບັນດາທ່ານສສຊ, ສສຂ ກໍ່ໄດ້ຜັດປຽນກັນເຜີຍແຜ່ເນື້ອໃນຜົນສຳເລັດຂອງກອງປະຊຸມສະໄໝສາມັນເທື່ອທີ 3 ໃຫ້ປະຊາຊົນຜູ້ມີສິດເລືອກຕັ້ງໄດ້ຮັບຮູ້ ໂດຍສະເພາະກອງປະຊຸມໄດ້ຮັບຮອງເອົາຫລາຍບັນຫາສຳຄັນ ເປັນຕົ້ນແມ່ນການຮັບຮອງເອົາ 10 ມະຕິຂອງກອງປະຊຸມສະໄໝສາມັນເທື່ອທີ 3 ຂອງສະພາປະຊາຊົນແຂວງຊຸດທີ II, ໂອກາດນີ້, ພໍ່ແມ່ປະຊົນ ກໍ່ຍັງໄດ້ຊັກຖາມ ແລະ ມີຄຳສະເໜີ ໂດຍສະເພາະແມ່ນບັນຫາການພັດທະນາພື້ນຖານໂຄງລ່າງໃນນັ້ນການກໍ່ເສັ້ນ

ທາງ, ຂົວແຫ່ງຕ່າງໆຈາກເມືອງຫາບ້ານ, ການສ້າງຕາຂ່າຍໄຟຟ້າ, ການແກ້ໄຂບັນຫາຢາເສບຕິດ, ບັກຫາຄູອາສາສະໝັກ, ການກໍ່ສ້າງສຸກສາລາປະຈຳບ້ານ, ລະບົບຊົນລະປະທານເໝືອງຝາຍ, ແນວພັນເຂົ້າ ທີ່ຈະນຳໃຊ້ເຂົ້າໃນການຜະລິດຂອງພໍ່ແມ່ປະຊາຊົນ ເພື່ອເປັນການແກ້ໄຂຂີ້ວິດການເປັນຢູ່ຂອງປະຊາຊົນໃຫ້ດີຂຶ້ນ, ພ້ອມນັ້ນ ສສຊ ແລະ ສສຂ ກໍ່ຍັງໄດ້ມີຄຳເຫັນຫລາຍດ້ານ ຕໍ່ກັບການການພັດທະນາທາງດ້ານເສດຖະກິດ, ການແກ້ໄຂບັນຫາ ທາງດ້ານຢາເສບຕິດ ໂດຍຕິດພັນ ກັບການແກ້ໄຂ 2 ວາລະແຫ່ງຊາດຂອງລັດຖະບານ ແນໃສ່ໃຫ້ ບັນລຸໄດ້ຕາມລະດັບຄາດໝາຍ ທີ່ພັກ-ລັດວາງໄວ້. ພ້ອມນັ້ນ ຍັງໄດ້ຕອບບັນຫາການຊັກຖາມຂອງພໍ່ແມ່ປະຊາຊົນ ເພື່ອໃຫ້ຮັບຮູ້ ແລະ ເຂົ້າໃຈເຖິງບັນຫາຕ່າງໆຕໍ່ກັບສະພາບການອັນລວມຕໍ່ກັບການພັດທະນາ ຂອງປະເທດເຮົາໃນໄລຍະປັດຈຸບັນ


ພ້ອມທັງຮັບເອົາຄຳສະເໜີຂອງອົງການປົກຄອງບ້ານ ແລະ ພໍ່ແມ່ປະຊາຊົນໄປນຳສະເໜີ ຕໍ່ຂະແໜງການກ່ຽວຂ້ອງ, ເພື່ອນຳໄປປຶກສາຫາລື ແລະ ຄົ້ນຄວ້າແກ້ໄຂໃນຂັ້ນຕໍ່ໄປ.

ເຊິ່ງໃນໂອກາດ ທີ່ຄະນະເຄື່ອນໄຫວໃນຄັ້ງນີ້ ກໍ່ຍັງໄດ້ມອບເຄື່ອງກະຈາຍສຽງ ຈຳນວນ 2 ເຄື່ອງ ລວມມູນຄ່າ 5.700.000 ກີບ (ຫ້າລ້ານເຈັດແສນກີບ) ມອບໃຫ້ເມືອງ ເພື່ອນຳໄປມອບໃຫ້ບ້ານທີ່ເຫັນວ່າມີຄວາມເໝາະສົມ ໄດ້ນຳໃຊ້ເຂົ້າໃນການຈັດປະຕິບັດໂຄສະນາເຜີຍແຜ່ບັນດາຂໍ້ມູນ-ຂ່າວສານ, ທາງດ້ານກົດໝາຍ, ນິຕິກຳໃຕ້ກົດໝາຍ, ແຈ້ງການຕ່າງໆຂອງແຂວງ ກໍ່ຄືຂອງເມືອງທີ່ໄດ້ປະກາດໃຊ້ເພື່ອເຮັດໃຫ້ພໍ່ແມ່ປະຊາຊົນໄດ້ຮັບຮູ້ ແລະ ເຂົ້າໃຈກົດໝາຍ, ລະບຽບການທີ່ຂຶ້ນເທິງວາງອອກ ແລະ ພ້ອມພຽງກັນຈັດຕັ້ງປະຕິບັດໃຫ້ເກີດດອກອອກຜົນອີກດ້ວຍ.

(ນາງຄອນສະຫວັນເມກສະຫວັນ)

ລົງນາມເຊັນບົດບັນທຶກການປະສານງານຮ່ວມກັນ

(ສພຊ) ເພື່ອເຮັດໃຫ້ການປະຕິບັດພາລະບົດບາດ, ສິດ ແລະ ໜ້າທີ່ຂອງສະພາປະຊາຊົນແຂວງ (ສພຊ) ບໍລິຄຳໄຊ ກໍ່ຄືຄະນະກຳມະການເສດຖະກິດ ແຜນການ ແລະ ການເງິນ (ຄສຜງ) ໄດ້ຮັບຜົນດີ, ຖືກຕ້ອງສອດຄ່ອງຕາມລັດຖະທຳມະນູນ ແລະ ກົດໝາຍ, ຕາມສິດ ແລະ ໜ້າທີ່ຂອງຕົນ ສະນັ້ນ, ໃນຕອນປາຍຂອງວັນທີ 21 ກັນຍາ 2022 ຢູ່ທີ່ຫ້ອງປະຊຸມພະແນກອຸດສະຫະກຳ ແລະ ການຄ້າ (ອກ) ແຂວງບໍລິຄຳໄຊ ໄດ້ມີພິທີລົງນາມເຊັນບົດບັນທຶກວຽກງານການປະສານງານຮ່ວມກັນລະຫວ່າງ ຄສຜງ ແລະ ພະແນກ ອກ ແຂວງ ເຊິ່ງລົງນາມໂດຍທ່ານ ສີສະຫວາດ ທັນທະບູນ ປະທານ ຄສຜງ ແລະ ທ່ານ ໂກສອນ ຈັນສີນາ ຫົວໜ້າພະແນກ ອກ ແຂວງ; ເຂົ້າຮ່ວມພິທີມີທ່ານ ໃສຄຳ ທອງລັດ ຮອງປະທານ ສພຊ, ມີພາກ



ສ່ວນທີ່ກ່ຽວຂ້ອງທັງສອງຝ່າຍເຂົ້າຮ່ວມເປັນສັກຂີພິຍານ. ເນື້ອໃນບົດບັນທຶກການປະສານງານ ສະບັບນີ້ປະກອບດ້ວຍ 3 ໝວດ 6 ມາດຕາ ເຊິ່ງໄດ້ກຳນົດຫລັກການ, ເນື້ອໃນ, ວິທີການປະສານງານ ແລະ ມາດຕະການຈັດຕັ້ງປະຕິບັດ ລະຫວ່າງ ຄວຜງ ກັບ ພະແນກ ອກ ແຂວງ ກ່ຽວກັບການເຄື່ອນໄຫວວຽກງານແນໃສ່ຈັດຕັ້ງຜັນຂະຫຍາຍແນວທາງນະໂຍບາຍ

ຂອງພັກ ແລະ ລັດຖະບານ ໃນການຄຸ້ມຄອງ ກວດກາ ຊຸກຍູ້ສົ່ງເສີມ ແລະ ພັດທະນາຂະແໜງອຸດສະຫະກຳ ແລະ ການຄ້າໃຫ້ເຂັ້ມແຂງ, ມີປະສິດທິຜົນ, ໂປ່ງໃສ ປະຢັດ ແລະ ສອດຄ່ອງກັບກົດໝາຍ ເພື່ອຮັບໃຊ້ໃຫ້ແກ່ການພັດທະນາເສດຖະກິດ-ສັງຄົມ, ເພື່ອຈັດຕັ້ງຜັນຂະຫຍາຍເນື້ອໃນຈິດໃຈຂອງກົດໝາຍວ່າດ້ວຍສະພາປະຊາຊົນຂັ້ນແຂວງ, ກົດໝາຍໃນຂົງເຂດ

ອຸດສະຫະກຳ ແລະ ການຄ້າ ຮັບປະກັນໃຫ້ແກ່ການພິວພັນປະສານງານລະຫວ່າງ ຄສຜງ ກັບພະແນກ ອກ ແຂວງ ຫັນເຂົ້າສູ່ຫລັກການ, ສອດຄ່ອງກັບລະບຽບກົດໝາຍ ທັງຮັບປະກັນຄຸນນະພາບ ໃນການປະຕິບັດພາລະບົດບາດ, ສິດ ແລະ ໜ້າທີ່ຂອງຕົນ.

(ໂສລະຢາ ໄຊຍະວົງ ແລະ ມາລາວັນ ປົວແກ້ວ)

ເຊັນຂໍ້ຕົກລົງຮ່ວມລະຫວ່າງ ຄປຈ.ສພຂ ແລະ ຄະນະປະຈຳແນວລາວສ້າງຊາດແຂວງ



(ສພຊ) ພິທີເຊັນຂໍ້ຕົກລົງວ່າດ້ວຍການພິວພັນ ລະຫວ່າງຄະນະປະຈຳສະພາປະຊາຊົນແຂວງ (ຄປຈ.ສພຂ) ຫົວພັນ ກັບຄະນະປະຈຳແນວລາວສ້າງຊາດແຂວງຫົວພັນ ໄດ້ມີຂຶ້ນໃນຕອນເຊົ້າຂອງວັນທີ 22 ກັນຍາ 2022 ທີ່ຫ້ອງປະຊຸມຄປຈ.ສພຂ ຫົວພັນ ໂດຍການເຂົ້າຮ່ວມເປັນສັກຂີພິຍານຂອງບັນດາ ຄປຈ.ສພຂ, ຄະນະປະຈຳແນວລາວສ້າງຊາດແຂວງ ພ້ອມດ້ວຍເລຂາທິການສະພາປະຊາຊົນແຂວງ, ຫົວໜ້າ-ຮອງຫົວໜ້າຂະແໜງຕະຫລອດຮອດວິຊາການພາຍໃນຂະແໜງການທີ່ກ່ຽວຂ້ອງ ຂອງທັງສອງຝ່າຍເຂົ້າຮ່ວມ.

ໃນພິທີໄດ້ຮັບຝັງການຜ່ານຮ່າງບົດສະຫລຸບຫຍໍ້ການຈັດຕັ້ງປະຕິບັດວຽກງານວ່າດ້ວຍການພິວພັນ ລະຫວ່າງ ຄປຈ.ສພຂ ແລະ ຄະນະປະຈຳແນວລາວສ້າງຊາດແຂວງ ໃນໄລຍະ

ຜ່ານມາຈາກທ່ານ ອິນ ວິໄລພອນ ຫົວໜ້າຂະແໜງວັດທະນະທຳ-ສັງຄົມ ແລະ ບັນດາເຜົ່າສະພາປະຊາຊົນແຂວງ. ຈາກນັ້ນ, ຜູ້ເຂົ້າຮ່ວມກອງປະຊຸມໄດ້ພ້ອມກັນປະກອບຄຳຄິດຄຳເຫັນ, ແລກປ່ຽນບົດຮຽນເຊິ່ງກັນແລະກັນ ຢ່າງກົງໄປກົງມາ ໂດຍສະເພາະການຈັດຕັ້ງປະຕິບັດຕາມພາລະບົດບາດ, ສິດ ແລະ ໜ້າທີ່ຕາມເນື້ອໃນການພິວພັນ ລະຫວ່າງ ຄປຈ.ສພຂ ກັບຄະນະປະຈຳ ແນວລາວສ້າງຊາດແຂວງ ໃນໄລຍະຜ່ານມາ ມີຂໍ້ຫົວໜ້າຂະແໜງຕະຫລອດຮອດວິຊາການພາຍໃນຂະແໜງການພິວພັນ ລະຫວ່າງ ຄປຈ.ສພຂ ກັບຄະນະປະຈຳ ແນວລາວສ້າງຊາດແຂວງ ໃນໄລຍະຜ່ານມາ ມີຂໍ້ຫົວໜ້າຂະແໜງຕະຫລອດຮອດວິຊາການພາຍໃນຂະແໜງການພິວພັນ ລະຫວ່າງ ຄປຈ.ສພຂ ກັບຄະນະປະຈຳ ແນວລາວສ້າງຊາດແຂວງ ໃນໄລຍະ

ເຊິ່ງລົງນາມໂດຍຝ່າຍ ສພຂ ແມ່ນທ່ານ ນາງ ອຳໄພວອນ ລ້ອມບຸນແພງ ປະທານສະພາປະຊາຊົນແຂວງ ແລະ ຝ່າຍແນວລາວສ້າງຊາດແຂວງແມ່ນທ່ານ ວົງເພັດ ກຽນສິງຮັກ ປະທານແນວລາວສ້າງຊາດແຂວງຫົວພັນ.

ຂໍ້ຕົກລົງສະບັບດັ່ງກ່າວ, ປະກອບດ້ວຍ 5 ໝວດ 25 ມາດຕາ ເຊິ່ງໄດ້ກຳນົດການນຳໃຊ້ສຳລັບການປະສານງານຮອບດ້ານ ລະຫວ່າງ ຄະນະປະຈຳ ສະພາປະຊາຊົນແຂວງ ກັບຄະນະປະຈຳ ແນວລາວສ້າງຊາດແຂວງ ເປັນຕົ້ນແມ່ນການປະສານສົມທົບ ໃນການຄົ້ນຄວ້າ, ປຶກສາຫາລື ເພື່ອເປັນເອກະພາບໃນການລົງຕິດຕາມວຽກງານທີ່ມີການພິວພັນພາລະບົດບາດ ແລະ ຄວາມຮັບຜິດຊອບ ຂອງສະພາປະຊາຊົນແຂວງ ແລະ ແນວລາວສ້າງຊາດແຂວງ.

(ນາງ ປຸຍນິຕາ ເພັງມິໄຊ)

ພິທີເຊັນຂໍ້ຕົກລົງຄັ້ງນີ້, ທ່ານ ສີຄຳ ບຸນມິໄຊ ປະທານຄະນະກຳມະການ ວັດທະນະທຳ, ສັງຄົມ ແລະ ບັນດາເຜົ່າ ໄດ້ຜ່ານຂໍ້ຕົກລົງວ່າດ້ວຍການພິວພັນລະຫວ່າງ ຄປຈ.ສພຂ ກັບຄະນະປະຈຳແນວລາວສ້າງຊາດແຂວງ

ກອງປະຊຸມຜູ້ບໍລິຫານການສຶກສາ ແລະ ກິລາ



(ສພຊ) ໃນເວລາບໍ່ດົນມານີ້, ພະແນກສຶກສາທິການ ແລະ ກິລາແຂວງຫລວງພະບາງ ໄດ້ຈັດຕັ້ງກອງປະຊຸມຜູ້ບໍລິຫານການສຶກສາ ແລະ ກິລາ ທົ່ວແຂວງຫລວງພະບາງ ສຶກຮຽນ 2021-2022 ທີ່ຫ້ອງປະຊຸມຂອງພະແນກສຶກສາທິການ ແລະ ກິລາແຂວງ ໂດຍການເປັນປະທານຮ່ວມຂອງທ່ານ ປອ. ວົງເພັດ ອຸດົມລິດ ຫົວໜ້າພະແນກສຶກສາທິການ ແລະ ກິລາແຂວງ, ທ່ານ ສຸວິລັດ ພັນສຸເດດ ຮອງປະທານຄະນະກຳມະການວັດທະນະທຳ-ສັງຄົມ ແລະ ບັນດາເຜົ່າສະພາປະຊາຊົນແຂວງ; ມີຜູ້ຕາງໜ້າ, ຜູ້ບໍລິຫານການສຶກສາ ແລະ ກິລາ ຢູ່ບັນດາເມືອງ, ໂຮງຮຽນ, ສະຖາບັນການສຶກສາ ອ້ອມຂ້າງແຂວງ ແລະ ວິຊາການເຂົ້າຮ່ວມ.

ກອງປະຊຸມໄດ້ຮັບຟັງມະຕິກອງປະຊຸມຜູ້ບໍລິຫານການສຶກສາ ແລະ ກິລາທົ່ວປະເທດ, ລາຍງານຜົນການຈັດຕັ້ງປະຕິບັດ 15 ຄາດໝາຍ ໃນນີ້, ຍັງໄດ້ຍົກໃຫ້ເຫັນວ່າ ສຶກປີ 2021-2022 ທົ່ວແຂວງຫລວງພະບາງ ໄດ້ຈັດຕັ້ງປະຕິບັດຍຸດທະສາດ,

ວຽກຈຸດສຸມ ແລະ ກິລາ ໃນ 15 ຄາດໝາຍ ທີ່ສະພາປະຊາຊົນແຂວງຮັບຮອງເອົາມີ 4 ຄາດໝາຍ ທີ່ບັນລຸໄດ້ ຄື: ດັດສະນີຄວາມສະເໝີພາຍຍິງ-ຊາຍ, ອັດຕາການເລື່ອນຊັ້ນ ປ.5 ຫາ ມ.1, 3 ຄາດໝາຍ ພວມຈັດຕັ້ງປະຕິບັດ ແລະ 8 ຄາດໝາຍ ມີລັກຊະນະຖີດຖອຍ, ພ້ອມດຽວກັນນີ້ ຍັງໄດ້ຮັບຟັງຜົນສຳເລັດການຈັດຕັ້ງປະຕິບັດແຜນພັດທະນາການສຶກສາ ແລະ ກິລາ ສຶກຮຽນ 2021-2022, ວຽກງານຈຸດສຸມ ສຶກຮຽນ 2022-2023 ແລະ ແຜນຍຸດທະສາດການພັດທະນາຊັບພະຍາກອນມະນຸດແຕ່ນີ້ຮອດປີ 2025, ລາຍງານຜົນການຈັດຕັ້ງປະຕິບັດມະຕິກອງປະຊຸມຜູ້ບໍລິຫານທົ່ວແຂວງສຶກຮຽນ 2021-2022, ລາຍງານການສອບເສັງນັກຮຽນເກັ່ງ, ການສອບເສັງ ຈົບຊັ້ນ ປ5, ມ4, ມ7 ແລະ ການສ້າງຕັ້ງກຸ່ມໂຮງຮຽນມັດທະຍົມ. ລາຍງານວຽກງານກິລາ-ກາຍະກຳ, ການຄຸ້ມຄອງການສຶກສາພາກເອກະຊົນ, ສະເໜີແນວຄວາມຄິດກ່ຽວກັບລະບົບ Lao edu and U-office.

ນອກນີ້, ຍັງໄດ້ຮັບຟັງລາຍການຈັດຕັ້ງ ຮຽນການເມືອງໃຫ້ຄູ່ເມືອງໂພນໄຊ, ເມືອງວຽງຄຳ ແລະ ການຈັດຕັ້ງປະຕິບັດລັດຖະບັນຍັດ ເລກທີ 002/ປປທ, ຢູ່ນະຄອນຫລວງພະບາງ ແລະ ເມືອງພູຄູນຕື່ມອີກ.

ໃນໂອກາດນີ້, ຜູ້ເຂົ້າຮ່ວມກອງປະຊຸມຍັງໄດ້ພ້ອມກັນຄົ້ນຄວ້າ, ຝຶຈາລະນາ ແລະ ປະກອບຄໍາເຫັນຢ່າງກວ້າງຂວາງ ເລິກເຊິງ ໂດຍເລັ່ງໃສ່ແກ້ໄຂບັນຫາ ແລະ ປະກົດການຕ່າງໆ ທີ່ເກີດຂຶ້ນໃນວົງການສຶກສາ ແລະ ກິລາ ແລະ ໄດ້ມີຄວາມເປັນເອກະພາບກັນ ແລະ ຮັບຮອງເອົາບາງບັນຫາມາເປັນປະຊາມະຕິເຊັ່ນ: ຮັບຮອງເອົາບົດລາຍງານຜົນສຳເລັດການຈັດຕັ້ງປະຕິບັດແຜນພັດທະນາການສຶກສາ ແລະ ກິລາ, ສຶກຮຽນ 2021-2022, ຄາດໝາຍ ແລະ ວຽກຈຸດສຸມສຶກຮຽນ 2022-2023; ຮັບຮອງເອົາບົດລາຍງານການຈັດຕັ້ງປະຕິບັດ ມະຕິກອງປະຊຸມຜູ້ບໍລິຫານການສຶກສາ ແລະ ກິລາປະຈຳສຶກຮຽນ 2021-2022.

ສພຊ ແລະ ສພຂ ເຄື່ອນໄຫວເຮັດວຽກຢູ່ເມືອງເງິນ



(ສພຊ) ວັນທີ 16 ກັນຍາ 2022 ທ່ານ ສີທະນິນໄຊ ທອງເທພາ ຫົວໜ້າຄະນະສະມາຊິກສະພາປະຊາຊົນແຂວງ (ສສຊ) ປະຈຳເມືອງເງິນ ພ້ອມດ້ວຍຄະນະ ແລະ ພາກສ່ວນທີ່ກ່ຽວຂ້ອງ ໄດ້ຕ້ອນຮັບທ່ານ ເພັງນິລັນ ຄຳພັນເພັງ ປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 7 ແຂວງໄຊຍະບູລີ, ປະທານສະພາປະຊາຊົນແຂວງ (ສພຂ) ໄຊຍະບູລີ ພ້ອມດ້ວຍທີມງານເນື່ອງໃນໂອກາດທີ່ມາເຄື່ອນໄຫວຕິດຕາມກວດກາວຽກງານຢູ່ເມືອງເງິນ ແຂວງໄຊຍະບູລີ.

ການເຄື່ອນໄຫວຕິດຕາມກວດກາວຽກງານ ຢູ່ເມືອງເງິນ ຄັ້ງນີ້, ສສຊ ແລະ ສສຂ ປະຈຳເມືອງເງິນ ໄດ້ໄປຕິດຕາມຄວາມຄືບໜ້າໂຄງການກໍ່ສ້າງ

ຂົວຂ້າມນ້ຳງື່ມ ບ້ານນ້ຳທິນ; ພາຍຫລັງທີ່ຂົວເບເລ ຂ້າມນ້ຳຜ່ານມາ ຍ້ອນເກີດໄພພິບັດນ້ຳຖ້ວມ, ອົງການປົກຄອງເມືອງໄດ້ເລັ່ງແກ້ໄຂສຸກເສີນ ໃຫ້ພໍ່ແມ່ປະຊາຊົນບ້ານນ້ຳທິນ ແລະ ບ້ານນ້ຳວັນວິລະຊົນ ໄດ້ຊົມໃຊ້ໃນເບື້ອງຕົ້ນ ໂດຍໄດ້ລະດົມ 2 ກຳລັງປະກອບອາວຸດ, ພະນັກງານ ແລະ ບ້ານ ໄດ້ເຮັດເຮືອແພຂ້າມເປັນການຊ່ວຍເຫຼືອ ສຳເລັດໃນວັນທີ 14 ສິງຫາ ເພື່ອໃຫ້ປະຊາຊົນໄດ້ໄປມາຫາສູ່ ແລະ ໄປທຳການຜະລິດ ຈາກນັ້ນ, ການປົກຄອງເມືອງກໍ່ໄດ້ກໍ່ສ້າງຂົວອູ່ຂ້າມຊົ່ວຄາວໃຫ້.

ທ່ານ ສິມເດດ ຄຳພາ ຫົວໜ້າຫ້ອງການໂຍທາທິການ ແລະ ຂົນສົ່ງເມືອງ ໃຫ້ຮູ້ວ່າ: ຂົວດັ່ງກ່າວ ແມ່ນຂົວອູ່ ມີຄວາມ

ຍາວທັງໝົດ 75 ແມັດ, ສາຍຈ່ອງເບື້ອງລະ 10 ແມັດ ລວມທັງໝົດ 95 ແມັດ, ກວ້າງ 1,3 ແມັດ, ໃຊ້ສາຍສະລິງ, ໜ້າຂົວປຸງໂດຍໄມ້ແປ້ນ, ຮາກຖານ ແລະ ຕົ້ມ ເບຕົງເສີມເຫລັກ, ເສົາດຶງແມ່ນເສົາເຫລັກ ມູນຄ່າການກໍ່ສ້າງທັງໝົດ ແມ່ນ 399 ລ້ານກີບ ໂດຍແມ່ນບໍລິສັດ ລຸ້ງໂລດ ກໍ່ສ້າງຂົວທາງ ຈຳກັດ ເປັນຜູ້ຮັບເໝົາ ປັດຈຸບັນ ການກໍ່ສ້າງແມ່ນສຳເລັດແລ້ວ 91 %.

ໂອກາດດັ່ງກ່າວ, ສສຊ ແລະ ສສຂ ໄດ້ເດີນທາງໄປມອບເຂົ້າສານ-ອາຫານແຫ້ງ ແລະ ອຸປະກອນການຮຽນ ຢູ່ໂຮງຮຽນມັດທະຍົມສົມບູນ ບ້ານທອງລວມມູນຄ່າ 2,82 ລ້ານກີບ.

(ອິນແປງ ແຫວນຄຳ)

ກຳມະບານຮາກຖານ ສພຂ ຫລວງນ້ຳທາ ປະເມີນການຈັດຕັ້ງປະຕິບັດເນື້ອໃນຂໍ້ແຂ່ງຂັນ 5 ເປັນເຈົ້າ

(ສພຊ) ຕອນເຊົ້າຂອງວັນທີ 22 ກັນຍາ 2022 ຢູ່ທີ່ຫ້ອງປະຊຸມຂອງສະພາປະຊາຊົນແຂວງ (ສພຂ) ຫລວງນ້ຳທາ ໄດ້ເປີດກອງປະຊຸມປະເມີນການຈັດຕັ້ງປະຕິບັດເນື້ອໃນຂໍ້ແຂ່ງຂັນ 5 ເປັນເຈົ້າ ປະຈຳປີ 2022

ໂດຍການເປັນປະທານຂອງສະຫາຍ ຈັນທະສຸລິນ ໝັ້ນປະດິດ ປະທານກຳມະບານຮາກຖານສພຂ, ປະທານຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ; ເຂົ້າຮ່ວມໂດຍສະຫາຍ ຄຳຟອງ ອິນມານີ ຮອງເລຂາພັກແຂວງ, ປະທານສພຂ, ມີບັນດາທ່ານຄະນະປະກອບຄຳເຫັນຢ່າງກວ້າງຂວາງ ເລິກເຊິງ ໂດຍເລັ່ງໃສ່ແກ້ໄຂບັນຫາ ແລະ ປະກົດການຕ່າງໆ ທີ່ເກີດຂຶ້ນໃນວົງການສຶກສາ ແລະ ກິລາ ແລະ ໄດ້ມີຄວາມເປັນເອກະພາບກັນ ແລະ ຮັບຮອງເອົາບາງບັນຫາມາເປັນປະຊາມະຕິເຊັ່ນ: ຮັບຮອງເອົາບົດລາຍງານຜົນສຳເລັດການຈັດຕັ້ງປະຕິບັດແຜນພັດທະນາການສຶກສາ ແລະ ກິລາ, ສຶກຮຽນ 2021-2022, ຄາດໝາຍ ແລະ ວຽກຈຸດສຸມສຶກຮຽນ 2022-2023; ຮັບຮອງເອົາບົດລາຍງານການຈັດຕັ້ງປະຕິບັດ ມະຕິກອງປະຊຸມຜູ້ບໍລິຫານການສຶກສາ ແລະ ກິລາປະຈຳສຶກຮຽນ 2021-2022.

ໃນກອງປະຊຸມໄດ້ຮັບຟັງການຜ່ານແຈ້ງການສະບັບເລກທີ 304/ສກຂ, ລົງວັນທີ 26 ກໍລະກົດ 2022 ຂອງສະຫະພັນກຳມະບານແຂວງ ວ່າດ້ວຍການປະເມີນກົມກອງ ແລະ



ບຸກຄົນດີເດັ່ນໃນການຈັດຕັ້ງປະຕິບັດຂໍ້ແຂ່ງຂັນ 5 ເປັນເຈົ້າ ປະຈຳປີ 2022; ຮັບຟັງການຜ່ານຮ່າງບົດປະເມີນການຈັດຕັ້ງປະຕິບັດເນື້ອໃນຂໍ້ແຂ່ງຂັນ 5 ເປັນເຈົ້າປະຈຳປີ 2022 ຂອງກຳມະບານຮາກຖານ ສພຂ ເຊິ່ງແມ່ນການຈັດຕັ້ງກຳມະບານຢູ່ຂັ້ນຮາກຖານ ເຊິ່ງຂຶ້ນກັບການນຳພາ-ຊີ້ນຳໂດຍກົງຂອງຄະນະພັກຂັ້ນຂອງຕົນ ແລະ ສະຫະພັນກຳມະບານແຂວງ, ສພຂ ມີພະນັກງານ-ລັດຖະກອນທັງໝົດ 47 ສະຫາຍ ຍິງ 22 ສະຫາຍ ໃນນີ້, ມີທະຫານ, ຕຳຫລວດ 3 ສະຫາຍ, ໄປຍົກລະດັບທົດສະດີການເມືອງ-ການປົກຄອງ ຊັ້ນດ້ວຍການປະເມີນກົມກອງ ແລະ

ແລະ ຮຽນພາສາເກົາຫລີ 1 ສະຫາຍ ເປັນຍິງ; ສະມາຊິກກຳມະບານ 41 ສະຫາຍ ຍິງ 21 ສະຫາຍ.

ພ້ອມນັ້ນ, ບັນດາທ່ານທີ່ເຂົ້າຮ່ວມກອງປະຊຸມໄດ້ພ້ອມກັນປະກອບຄຳເຫັນໃສ່ຮ່າງບົດປະເມີນດັ່ງກ່າວ ເພື່ອໃຫ້ມີເນື້ອໃນຄົບຖ້ວນສົມບູນໜັກແໜ້ນຂຶ້ນກວ່າເກົ່າ. ຫລັງຈາກນັ້ນ ໄດ້ຮັບຟັງການຜ່ານຂໍ້ຕົກລົງຂອງປະທານຄະນະກຳມະການຮາກຖານ ສພຂ ວ່າດ້ວຍການແຕ່ງຕັ້ງຄະນະຮັບຜິດຊອບກະກຽມ ແລະ ດຳເນີນກອງປະຊຸມໃຫຍ່ຄັ້ງທີ 5 ຂອງກຳມະບານຮາກຖານ ສພຂ ສະບັບເລກທີ 12/ກມບ.ສພຂ, ລົງວັນທີ 29 ສິງ

ຫາ 2022, ຮັບຟັງການຜ່ານມາດຖານເງື່ອນໄຂ ແລະ ຄຸນລັກສະນະຂອງຜູ້ທີ່ຈະຮັບສະໝັກເລືອກຕັ້ງເປັນຄະນະກຳມະການຮາກຖານສະພາປະຊາຊົນແຂວງ ຊຸດໃໝ່.

ຕອນທ້າຍກອງປະຊຸມໄດ້ດຳເນີນການປະເມີນການປະຕິບັດເນື້ອໃນຂໍ້ແຂ່ງຂັນ 5 ເປັນເຈົ້າ, ພ້ອມທັງດຳເນີນການປ່ອນບັດທາບທາມເອົາບຸກຄະລາກອນທີ່ຈະຮັບສະໝັກເລືອກຕັ້ງເປັນຄະນະກຳມະບານຮາກຖານສພຂ ຊຸດໃໝ່ຢ່າງມີປະຊາທິປະໄຕ.

(ນາງ ອຳພອນ ສີປະເສີດ)

ສຳເລັດຕິດຕາມກວດກາໂຄງການ ແລະ ພົບປະປະຊາຊົນ ຢູ່ເມືອງປາກແບງ

(ສພຊ) ໃນລະຫວ່າງວັນທີ 15-17 ກັນຍາຜ່ານມາ, ທ່ານ ຄຳດີ ວົງລ້ອມ ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 4, ປະທານສະພາປະຊາຊົນແຂວງ (ສພຂ) ອຸດົມໄຊ ແລະ ທ່ານ ນາງ ຄຳພອນພິມມະຈັນ ສສຊ ປະຈຳເຂດເລືອກຕັ້ງ, ຮອງປະທານ ສພຂ; ມີບັນດາທ່ານປະທານຄະນະກຳມະການ, ຮອງປະທານຄະນະກຳມະການ ແລະ ສະມາຊິກສະພາປະຊາຊົນແຂວງ (ສສຂ) ປະຈຳ

ເຂດເລືອກຕັ້ງເມືອງປາກແບງ ໄດ້ເຄື່ອນໄຫວຕິດຕາມກວດກາໂຄງການຂຸດຄົ້ນແຮ່ຄຳຂອງບໍລິສັດ ລາວຊິນຫລົງ ບຸກເບີກອຸດປຸງໂດຍໄມ້ແປ້ນ, ຮາກຖານ ແລະ ຕົ້ມ ເບຕົງເສີມເຫລັກ, ເສົາດຶງແມ່ນເສົາເຫລັກ ມູນຄ່າການກໍ່ສ້າງທັງໝົດ ແມ່ນ 399 ລ້ານກີບ ໂດຍແມ່ນບໍລິສັດ ລຸ້ງໂລດ ກໍ່ສ້າງຂົວທາງ ຈຳກັດ ເປັນຜູ້ຮັບເໝົາ ປັດຈຸບັນ ການກໍ່ສ້າງແມ່ນສຳເລັດແລ້ວ 91 %.

ໂອກາດດັ່ງກ່າວ, ສສຊ ແລະ ສສຂ ໄດ້ເດີນທາງໄປມອບເຂົ້າສານ-ອາຫານແຫ້ງ ແລະ ອຸປະກອນການຮຽນ ຢູ່ໂຮງຮຽນມັດທະຍົມສົມບູນ ບ້ານທອງລວມມູນຄ່າ 2,82 ລ້ານກີບ.

(ອິນແປງ ແຫວນຄຳ)



ເປັນການຫັນລົງຮາກຖານ, ເກັບກຳສະພາບການ, ຮັບຟັງຄຳຄິດ, ຄຳເຫັນ, ຄຳສະເໜີຂອງປະຊາຊົນບັນດາເຜົ່າ ຕິດພັນກັບການຕິດຕາມກວດກາການຈັດຕັ້ງປະຕິບັດລັດຖະທຳມະນູນ ແລະ ກົດໝາຍ, ແຜນພັດທະນາເສດຖະກິດ-ສັງຄົມ, ມະຕິກອງປະຊຸມສະພາແຫ່ງຊາດ, ມະຕິກອງປະຊຸມສະພາປະຊາຊົນແຂວງ, ບັນດາມິຕິກຳຂອງອົງການອຳນາດລັດຂັ້ນຕ່າງໆ.

ຜ່ານການຮັບຟັງການລາຍງານຂອງພາກສ່ວນທີ່ກ່ຽວຂ້ອງຂັ້ນເມືອງ-ຂັ້ນແຂວງ, ສົມທົບກັບບໍລິສັດ ແລະ ອົງການສຸກໄຊ, ຕອງ, ລອງຍອງ, ມຸຫລວງ, ຈອມຊ້າງນ້ຳເຢັນ ແລະ ບ້ານ ພູຊາງ ມີຄະນະຮັບຜິດຊອບ, ອົງການປົກຄອງບ້ານ, ອຸ-ອາຈານ ແລະ ພໍ່ແມ່ປະຊາຊົນບັນດາເຜົ່າພາຍໃນບ້ານເຂົ້າຮ່ວມທັງໝົດ 489 ຄົນ ຍິງ 236 ຄົນ.

ການເຄື່ອນໄຫວຕິດຕາມກວດກາຄັ້ງນີ້, ແມ່ນເພື່ອ

ແລະ ສົ່ງອຳນວຍຄວາມສະດວກອື່ນໆ ເປັນຕົ້ນແມ່ນໄຟຟ້າ, ນ້ຳລົນສະອາດ, ນອກນີ້ ຍັງມີວຽກງານຫັນປ່ຽນອາຊີບຂອງປະຊາຊົນທີ່ໄດ້ຮັບຜົນກະທົບຈາກໂຄງການ, ວຽກງານຍົກຍ້າຍ ແລະ ຈັດສັນທີ່ດິນທີ່ຢູ່ອາໄສຂອງປະຊາຊົນ, ວຽກງານປ້ອງກັນເວນຍາມ ແລະ ສຶກສາອົບຮົມໄກ່ເກ່ຍ ແລະ ແກ້ໄຂບັນຫາສິ່ງຫຍໍ້ຕ່າງໆ ແມ່ນໄດ້ຮັບການແກ້ໄຂໃນລະດັບໜຶ່ງ.

ໂອກາດດັ່ງກ່າວ, ບັນດາ ສສຊ, ສສຂ ກໍ່ໄດ້ມີຄຳຖາມເຈາະຈົ້ມ ໂດຍສະເພາະແມ່ນວຽກງານການຄຸ້ມຄອງບໍລິສັດໃຫ້ຢູ່ໃນລະບຽບກົດໝາຍ ເຊັ່ນວຽກງານການຄຸ້ມຄອງບຸກຄະລາກອນ, ສິ່ງແວດລ້ອມ, ກະສິກຳ ແລະ ປ່າໄມ້, ສຶກສາທິການ ແລະ ກິລາ, ສາທາລະນະສຸກ, ການຈັດສັນອາຊີບໃຫ້ແກ່ປະຊາຊົນທີ່ໄດ້ຮັບຜົນກະທົບ.

ນອກຈາກນັ້ນ, ຄະນະໄດ້ຮັບຟັງຄຳຄິດເຫັນ, ຄຳສະເໜີຂອງປະຊາຊົນ ແລະ ແລກ

ປ່ຽນກັນຢ່າງກົງໄປກົງມາ ຈາກບັນຫາດັ່ງກ່າວ ຍັງມີຄວາມຈຳເປັນໃນການຕິດຕາມກວດກາຂອງສະພາປະຊາຊົນແຂວງ ໃນການສ້າງເງື່ອນໄຂໃຫ້ປະຊາຊົນໄດ້ເຂົ້າຮ່ວມ ໃນການຕິດຕາມກວດກາການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ ເພື່ອໃຫ້ອຳນາດລັດ, ກົດໝາຍ ມີຄວາມສັກສິດ ສະກັດກັ້ນການລະເມີດລະບຽບກົດໝາຍ, ແກ້ໄຂປາກົດການຫຍໍ້ທີ່ໃນສັງຄົມພ້ອມທັງສ້າງທັກສະການປະກອບຄຳເຫັນ ແລະ ການຕິດຕາມກວດກາຂອງ ສສຊ ແລະ ສສຂ ໃຫ້ມີຄວາມຊຳນານ ແລະ ເຂົ້າໃຈຕໍ່ພາລະບົດບາດຂອງຕົນຫລາຍຂຶ້ນ.

ການເຄື່ອນໄຫວຄັ້ງນີ້, ແມ່ນໄດ້ເຮັດການສະໜັບສະໜູນໂດຍແຜນງານການມີສ່ວນຮ່ວມຂອງປະຊາຊົນ ຕໍ່ວຽກງານປົກຄອງທີ່ດິນ ແລະ ການສ້າງລັດປົກຄອງດ້ວຍກົດໝາຍ (ແຜນງານເຊກາ).

(ແສງພອນ ອິນນະລົງ)



ທັງໂຫຫິນແຂວງຊຽງຂວາງ ແມ່ນຮ່ອງຮອຍດ້ານປະຫວັດສາດອັນຍິ່ງໃຫຍ່ ແລະ ມະຫັດສະຈັນແຫ່ງໜຶ່ງທີ່ບັນພະບຸລຸດຂອງຊົນຊາດລາວໄດ້ປະດິດສ້າງໄວ້ຕາມຈິນຕະນາການ ແລະ ຄວາມເຊື່ອຖືຂອງຕົນເມື່ອຫລາຍພັນປີມາແລ້ວ; ຈາກຫລັກຖານການສຶກສາຄົ້ນຄວ້າຂອງນັກວິຊາການ, ຊ່ຽວຊານທັງພາຍໃນ ແລະ ຕ່າງປະເທດ ມາເປັນໄລຍະເວລາຫລາຍທົດສະວັດ ຕໍ່ກັບຄວາມເປັນມາ ແລະ ຄວາມສຳຄັນຂອງແຫລ່ງມໍລະດົກໄຫຫິນແຂວງຊຽງຂວາງ ທີ່ຕັ້ງຢູ່ຍາຍຢູ່ຕາມຝັ່ງທີ່ຝຸພຽງອັນກວ້າງຂວາງຂອງແຂວງຊຽງຂວາງ ທີ່ມີຄວາມສູງສະເລ່ຍຈາກລະດັບໜ້ານ້ຳທະເລ ປະມານ 1.000 ແມັດນັ້ນ ສັນນິຖານວ່າ ອາດຈະສ້າງຂຶ້ນໃນສັງຄົມຍຸກເຫລັກ ປະມານ 500 ປີ ກ່ອນ ຄ.ສ ຫາ 500 ປີ ຫລັງ ຄ.ສ ເຊິ່ງບັນດາແຫລ່ງມໍລະດົກໂລກເຫລົ່ານີ້ ເປັນຫລັກຖານອັນສຳຄັນທາງດ້ານຄວາມເຊື່ອຖື ອິດທິພົນຂອງການຊາປະນາກິດສິບ; ພ້ອມນັ້ນ, ຍັງເປັນຫລັກຖານພະຍານ

ທີ່ສະແດງເຖິງຄວາມຮຸ່ງເຮືອງສີວິໄລຂອງຜູ້ສ້າງຊຸມຊົນ, ຜູ້ສ້າງໄຫຫິນ ໂດຍສະເພາະແມ່ນເປັນຫລັກຖານອັນສຳຄັນທີ່ສະແດງໃຫ້ເຫັນເຖິງເຕັກນິກ, ກຳມະວິທີຂອງການຜະລິດ ແລະ ການເຄື່ອນຍ້າຍບັນດາໄຫຫິນອອກຈາກຝັ່ງທີ່ແຫລ່ງຕັດຫິນ (ແຫລ່ງຜະລິດໄຫຫິນ) ໄປສູ່ສະຖານທີ່ຊາປະນາກິດສິບ; ຜ່ານການສຳຫລວດ, ສຶກສາ, ຄົ້ນຄວ້າຂອງນັກວິຊາການ, ຊ່ຽວຊານທັງພາຍໃນ ແລະ ຕ່າງປະເທດ ມາເປັນໄລຍະເວລາຫລາຍທົດສະວັດ ເຖິງປັດຈຸບັນ ໄດ້ຄົ້ນພົບແຫລ່ງໄຫຫິນ 85 ແຫ່ງ ສະເພາະໃນຝັ່ງທີ່ຂອງແຂວງຊຽງຂວາງ ທີ່ຕັ້ງຢູ່ຍາຍຢູ່ເປັນກຸ່ມກ່ອນຈາກໜ່ວຍດຽວໄປເປັນຫລາຍກຸ່ມທີ່ມີໄຫຫິນແຕ່ຈຳນວນໜ້ອຍ ຈົນເຖິງຫລາຍຮ້ອຍໜ່ວຍ.

ແຫລ່ງມໍລະດົກໄຫຫິນ ຖືກນຳສະເໜີເຂົ້າເປັນມໍລະດົກໂລກຂອງອົງການອຸຍແນັດສະໂກ ພາຍໃຕ້ເງື່ອນໄຂມາດຖານ “ເປັນສະຖານທີ່ຜິເສດທີ່ຍັງມີຫລັກຖານພະຍານທາງດ້ານວັດທະນະທຳ, ອິດທິພົນຂອງການຊາປະນາກິດສິບ ແລະ ຍັງເປັນຫລັກຖານພະຍານທີ່ສະແດງເຖິງຄວາມຮຸ່ງເຮືອງສີວິໄລ ຂອງຊຸມຊົນຜູ້



ສ້າງສະຖານທີ່ດັ່ງກ່າວ ເຊິ່ງອາດຈະຖືກສູນຫາຍໄປໃນຊ່ວງ 500 ປີ ຫລັງຄສ ສະຖານທີ່ໄຫຫິນເປັນແຫລ່ງທີ່ມີຄວາມປະທັບໃຈທີ່ສຸດ ໂດຍສະເພາະຕໍ່ກັບຂະໜາດຂອງໄຫຫິນ ແລະ ກຳມະວິທີເຕັກນິກຂອງການຜະລິດ ແລະ ການເຄື່ອນຍ້າຍໄຫຫິນ, ຝາປິດໄຫຫິນ ແລະ ອົງປະກອບອື່ນໆ ຈຳນວນຫລວງຫລາຍຍັງຢາຍຢູ່ເປັນກຸ່ມ ຕາມຝັ່ງທີ່ອັນກວ້າງໃຫຍ່ຂອງແຂວງໃນປັດຈຸບັນ ເຊິ່ງສະຖານທີ່ເຫລົ່ານີ້ ເປັນອົງປະກອບຫລັກຖານສຳຄັນທາງດ້ານບູຮານວິທະຍາ ທີ່ກ່ຽວພັນກັບຜີທິ

ການຊາປະນາກິດສິບ ທີ່ອາດຈະນອນຢູ່ໃນຊ່ວງເວລາ ແລະ ວັດທະນະທຳທີ່ແຕກຕ່າງກັນ, ເປັນຫລັກຖານພະຍານອັນສຳຄັນທາງດ້ານວັດຖຸວັດທະນະທຳ ທີ່ສະແດງໃຫ້ເຫັນເຖິງຄວາມຮຸ່ງເຮືອງສີວິໄລຂອງບຸກຄົນຜູ້ສ້າງໄຫຫິນ; ນອກນັ້ນ, ສະຖານທີ່ຊາປະນາກິດສິບເຫລົ່ານັ້ນ ຍັງເປັນຫລັກຖານພະຍານອັນໂດດເດັ່ນ ທີ່ສະແດງເຖິງຄວາມຮຸ່ງເຮືອງສີວິໄລຂອງຍຸກສະໄໝດັ່ງກ່າວ ທີ່ຍັງເຫລືອຄ້າງຢູ່ ການນຳໃຊ້ໄຫເຂົ້າໃນການຊາປະນາກິດສິບນັ້ນ ຍັງມີຢູ່ໃນຝັ່ງທີ່ຂອງລາວ, ພາກຕາເວັນອອກສ່ຽງເໜືອຂອງອິນເດຍ ແລະ ອາຊີຕາເວັນອອກສ່ຽງໃຕ້ ແຕ່

ຄວາມໜ້າແທ້ຂອງໄຫຫິນໃນສະຖານທີ່ຢູ່ແຂວງຊຽງຂວາງ ແມ່ນມີຄວາມມະຫັດສະຈັນທີ່ສຸດ”. ທັງໄຫຫິນແຂວງຊຽງຂວາງ ແມ່ນອົງປະກອບທີ່ສະແດງໃຫ້ເຫັນເຖິງຄຸນຄ່າອັນໂດດເດັ່ນລະດັບຈັກກະວານ ໃນຝັ່ງທີ່ 141 ແຫ່ງ ທີ່ນຳສະເໜີເປັນມໍລະດົກໂລກ ຂອງອົງການອຸຍແນັດສະໂກ ມີທັງໝົດ 15 ອົງປະກອບ ໃນຈຳນວນ 11 ແຫ່ງ ໃນນັ້ນ 5 ແຫ່ງໃຫຍ່ທີ່ປະກອບມີ 9 ອົງປະກອບ; ບັນດາອົງປະກອບເຫລົ່ານັ້ນ ໄດ້ກາຍເປັນຕົວແທນສຳຄັນ ທີ່ສະແດງໃຫ້ເຫັນເຖິງຄວາມຄົບຖ້ວນສົມບູນ ແລະ ຄຸນຄ່າອັນໂດດເດັ່ນລະດັບ

ຈັກກະວານ ຂອງແຫລ່ງມໍລະດົກໂລກໄຫຫິນແຂວງຊຽງຂວາງ; ໃນຝັ່ງທີ່ 11 ແຫ່ງມໍລະດົກໂລກທີ່ສະເໜີເປັນມໍລະດົກໂລກຂອງອົງການອຸຍແນັດສະໂກນັ້ນ ມີທັງໝົດ 1.325 ໜ່ວຍ ແລະ ຝາປິດ 215 ອັນ ເຊິ່ງກວມເອົາ 63% ຂອງໂຕເລກໄຫຫິນທັງໝົດທີ່ຖືກພົບໃນທົ່ວແຂວງ ໃນຈຳນວນໄຫຫິນທັງໝົດນັ້ນ ສ່ວນຫລວງຫລາຍແມ່ນເຮັດຈາກຫີນຊາຍ ມີພຽງຈຳນວນໜ້ອຍໜຶ່ງ ທີ່ເຮັດຈາກຫີນໂຄລເມດ (ຫີນຕະກອນກິ້ນຫ້ວຍ) ແລະ ຫີນແບັກຊາຍ.

ທັງໄຫຫິນ ເປັນສະຖານທີ່ຜິເສດ ທີ່ເປັນຫລັກຖານພະຍານ ໃຫ້ທາງດ້ານວັດທະນະທຳ, ອິດທິພົນຂອງການຊາປະນາກິດສິບ ແລະ ຄວາມຮຸ່ງເຮືອງສີວິໄລ ຂອງຊຸມຊົນຜູ້ສ້າງສະຖານທີ່ດັ່ງກ່າວ ເຊິ່ງອາດຈະສູນຫາຍໄປໃນຊ່ວງ 500 ປີ ກ່ອນ ຄສ ທີ່ຍັງຫລົງເຫລືອຢູ່; ການນຳໃຊ້ໄຫເຂົ້າໃນການຊາປະນາກິດສິບ ຍັງມີຢູ່ໃນຝັ່ງທີ່ອື່ນໆຂອງລາວ, ພາກຕາເວັນອອກສ່ຽງເໜືອຂອງອິນເດຍ ແລະ ອາຊີຕາເວັນອອກສ່ຽງໃຕ້, ແຕ່ຄວາມໜ້າແທ້ຂອງໄຫຫິນໃນສະຖານທີ່ຢູ່ແຂວງຊຽງຂວາງ ແມ່ນມີຄວາມມະຫັດສະຈັນທີ່ສຸດ.

ຂໍ້ມູນຈາກກົມມໍລະດົກ ກະຊວງຖະແຫລງຂ່າວ ວັດທະນະທຳ ແລະ ທ່ອງທ່ຽວ.



ສາລາກະວີ

ເຮືອສັງຄົມ

ໂດຍ: ໂອທອງ ຄຳອິນຊຸ

◆ ຄັນວ່າ ມວນໝູ່ໄມ້
ຈຶ່ງເກີດເປັນຝັງໄຟ
ຄັນວ່າ ຫິນກອງກັນ
ນ້ຳຈຶ່ງໂຕນຕາດເຕື້ອງ

◆ ໃນສັງຄົມໜຶ່ງນັ້ນ
ໄຫຼລ່ອງລອຍເທິງທານ
ລາງເທື່ອ ຝອງເຝືອນຝັງ
ລາງເທື່ອ ວັງວ່າງເວັ້ງ

◆ ຄັນວ່າ ພຽງປ່ອຍໃຫ້
ບໍ່ມີໃຜໂຮມແຮງ
ປ່ອຍແຕ່ເຮືອໄຫຼເລື້ອຍ
ບາດວ່າ ເຮືອແລ່ນລ້ຽວ

◆ ນ້ຳຈັກກິນກວາດໃຫ້
ແລ້ວເລົ່າກິນທັງຄົນ
ບໍ່ເລືອກ ຄົນຈົນໄຮ້
ບໍ່ເລືອກນາຍເລືອກແຫຼ້ງ

◆ ດັ່ງນັ້ນ ຍາມຍາກຫຍັງ
ຢ່າແບ່ງ ຖານັນດອນ
ບັດວ່າ ສັງຄົມຫຼົ້ມ
ຍ້ານວ່າ ຄວາຈ່ອງອຸ້ມ

ໂຮມຮ່ວມຮຽງກັນ
ໃຫຍ່ຍ່າວໂກກວ້າງ
ສາຍຊົນກັນກົດ
ຟອງຝັ່ງຟາດຫິນ

ເປັນດັ່ງໂດຍເຮືອ
ຜ່ານກະແສສາຍນ້ຳ
ຮຸນແຮງເທທັງ
ເວີງກວ້າງແກວ່ງກະແສ

ເຮືອຮ່າວລອຍໄຫຼ
ຮ່ວມພາຍພາຍາຍ
ຕາມຝອງເຝືອນຟາດ
ລົງແກ້ງກ່າຍຫິນ

ເຮືອຈຸ່ມຈົມວັງ
ຮ່ວມເຮືອພຽງພ້ອມ
ຄົນລວຍລືເລີດ
ຊົນຊັ້ນຕ່ຳສູງ

ໂຊມຊ່ອຍຊຸກັນ ແນ່ເນີ!
ຮັ່ງມີຈົນໄຮ້
ຄືເຮືອຈົມຈຸ່ມ
ເງິນໄວ້ບໍ່ໄຫວ ທ່ານເອີຍ!



ສກສະໜາຍຫາຍໄອຄາ

- ຜັກຕຸມແຕງ ເປັນຜັກທີ່ມີລົດຊາດຂົມເລັກນ້ອຍ ເປັນຢາເຢັນ ແລະ ມີສານເປື່ອເລັກນ້ອຍເຊິ່ງມີຜົນຕໍ່ປອດ ແລະ ຕັບ; ແຕ່ສາມາດໃຊ້ເປັນຢາແກ້ຫວັດ ແລະ ໄຂ້ຮ້ອນໄດ້ ໂດຍໃຊ້ຕົ້ນສົດໆ 35 ກຣາມ, ຕົ້ມກັບນ້ຳ ແລະ ເຝີມນ້ຳຕານແດງເລັກນ້ອຍ; ໃຊ້ເປັນຢາຮັກສາໂຮກມະເຮັງເຕົ້ານົມມະເຮັງປາກມົດລູກ; ຊ່ວຍຮັກສາໂຮກຕ່ອມທອນຊີນ ແກ້ໄອຮ້ອນໃນປອດ ແລະ ຊ່ວຍແກ້ອາການຕ່ອມເຕົ້ານົມອັກເສບກະທັນຫັນ ໂດຍໃຊ້ຜັກຕຸມແຕງ 70 ກຣາມ ມາຕົ້ມກັບນ້ຳ ແລ້ວນຳມາຮັບປະທານ 2 ຄັ້ງຕໍ່ມື້ຕິດຕໍ່ກັນປະມານ 3-7 ມື້ ຈະເຫັນວ່າການອັກເສບຫລຸດລົງ ແລະ ອາການຄ່ອຍໆດີຂຶ້ນ;

- ນຳເອົາຮາກ ແລະ ໝາກໄປຕົ້ມກັບນ້ຳ ເພື່ອກິນເປັນຢາປາລຸງຮ່າງກາຍ ແລະ ຮັກສາອາການອ່ອນເພຍ.

- ໝາກສຸກ ໃຊ້ໃນການຮັກສາໂລກເບົາຫວານ, ຫລຸດລະດັບນ້ຳຕານໃນເລືອດ ໂດຍບິດໃຫ້ລະອຽດ 1-2 ປ່ວງກາເຟ ປະສົມກັບນ້ຳຮ້ອນ 1 ຈອກ ແລ້ວດື່ມຕອນເຊົ້າ-ແລງ, ຊ່ວຍເຝີມຄວາມຢາກອາຫານ, ເປັນຢາແກ້ໄຂ້, ຊ່ວຍຮັກສາໂລກຖອກທ້ອງ, ຂີ້ຮາກ, ຊ່ວຍຫລຸດຜ່ອນການຫົດຍືດຂອງກ້າມຊີ້ນ;

-ເອົາຕົ້ນຜັກຕຸມແຕງທັງໝົດມາຕົ້ມແລ້ວຕົ້ມເຜືອຂັບຂີ້ກະເທີ, ຊ່ວຍບັນເທົາອາການຫອບຫົດ, ໄອ;

ຜັກຕຸມແຕງແຄມຮ້ອ

ແປ ແລະ ຮຽບຮຽງໂດຍ: ສາວແວ່ນ



ຊ່ວຍບັນເທົາອາການເຈັບສຽບ, ຮັກສາການຕິດເຊື້ອທາງເດີນປັດສະວະ, ຊ່ວຍບັນເທົາອາການຕົກຂາວໃນຊ່ອງຄອດຂອງແມ່ຍິງ, ຊ່ວຍຮັກສາໂລກຂີ້ຫິດ, ແກ້ຝືດ-ປວມ;

- ໃບ ຊ່ວຍຮັກສາບາດແຜ ແລະ ໄຂ້ຂໍ້ອັກເສບ.

- ໝາກສຸກ ໃຊ້ຜົນທາບໍລິເວນທີ່ມີທາກດູດ ໂດຍຄົ້ນເອົານ້ຳມາຮ້ອນ 1 ຈອກ ແລ້ວດື່ມຕອນເຊົ້າ-ແລງ, ຊ່ວຍເຝີມຄວາມຢາກອາຫານ, ເປັນຢາແກ້ໄຂ້, ຊ່ວຍຮັກສາໂລກຖອກທ້ອງ, ຂີ້ຮາກ, ຊ່ວຍຫລຸດຜ່ອນການຫົດຍືດຂອງກ້າມຊີ້ນ;

-ເອົາຕົ້ນຜັກຕຸມແຕງທັງໝົດມາຕົ້ມແລ້ວຕົ້ມເຜືອຂັບຂີ້ກະເທີ, ຊ່ວຍບັນເທົາອາການຫອບຫົດ, ໄອ;

ທີ່ເປັນອັນຕະລາຍຕໍ່ລະບົບລຳໄສ້ ຫາກກິນຫລາຍເກີນໄປ ຈະເຮັດໃຫ້ມີຕຸ່ມຮ້ອນໃນຢູ່ປາກ ແລະ ຄໍ ຈາກນັ້ນ, ມີອາການປວດຮາກ, ຮາກ, ເປື່ອອາຫານ, ເຈັບທ້ອງ ແລະ ຖອກທ້ອງ, ອຸ່ນຫະພູມໃນຮ່າງກາຍສູງຂຶ້ນມີເຫື່ອອອກ, ເຈັບຫົວ, ເຫື່ອອອກຫລາຍກວ່າປົກກະຕິ, ຫາຍໃຈຍາກ ແລະ ປວດເມື່ອຍກ້າມເນື້ອ ອາການເປັນຝືດຂຶ້ນສຸດທ້າຍແມ່ນຖ່າຍເປັນເລືອດ ຍ່ອນລຳໄສ້ມີບາດແຜ, ປັດສະວະປັນເລືອດຍ່ອນໝາກໄຂ່ຫລັງເຮັດວຽກຜິດປົກກະຕິ, ຊັກ, ສະຫລົບ ແລະ ອຸ່ນຫະພູມຮ່າງກາຍຕ່ຳລົງ ຫາກມີອາການໃຫ້ພົບແພດໂດຍດ່ວນ.

ກົດໝາຍວ່າດ້ວຍການໂທລະຄົມມະນາຄົມ (ສະບັບປັບປຸງ)

ຕໍ່ຈາກສະບັບກ່ອນ...

ມາດຕາ 3 (ປັບປຸງ) ການອະທິບາຍຄຳສັບ

ຄຳສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

- ເຄືອຂ່າຍໂທລະຄົມມະນາຄົມ ໝາຍເຖິງ ອຸປະກອນໂທລະຄົມມະນາຄົມ ທີ່ເຊື່ອມຕໍ່ເຂົ້າກັນໂດຍກົງ ຫຼື ຜ່ານສູນກາງການເຊື່ອມຕໍ່ ເພື່ອການໂທລະຄົມມະນາຄົມ ຊຶ່ງປະກອບດ້ວຍເຄືອຂ່າຍມີສາຍ ແລະ ບໍ່ມີສາຍ;
- ຊັບພະຍາກອນໂທລະຄົມມະນາຄົມ ໝາຍເຖິງ ເລກໝາຍໂທລະຄົມມະນາຄົມ, ຊັບພະ ຍາກອນອິນເຕີເນັດ, ຄື້ນຄວາມຖີ່ວິທະຍຸສື່ສານ ແລະ ຕຳແໜ່ງວົງໂຄຈອນດາວທຽມ;
- ຊັບພະຍາກອນອິນເຕີເນັດ ໝາຍເຖິງ ເລກໝາຍອິນເຕີເນັດ ແລະ ລະຫັດຊື່ອິນເຕີເນັດ;
- ອຸປະກອນໂທລະຄົມມະນາຄົມ ໝາຍເຖິງ ອຸປະກອນທີ່ປະກອບເຂົ້າເປັນລະບົບສື່ສານເປັນຕົ້ນ ລະບົບສູນກາງໂທລະສັບ, ລະບົບສາຍສົ່ງ, ສະຖານີສົ່ງ-ຮັບສັນຍານຄື້ນຄວາມຖີ່ວິທະຍຸສື່ສານ, ລະ ບົບເຄື່ອງໄຟຟ້າຫຼໍ່ລ້ຽງ, ເສົາອາກາດ, ສາຍອາກາດ, ໜ່ວຍໂທລະສັບ, ຊື່ນສ່ວນ ແລະ ວັດຖຸທີ່ນຳໃຊ້ເຂົ້າໃນການເຊື່ອມຕໍ່ເຄືອຂ່າຍໂທລະຄົມມະນາຄົມ;
- ໂຄງລ່າງພື້ນຖານໂທລະຄົມມະນາຄົມ ໝາຍເຖິງ ອຸປະກອນໂທລະຄົມມະນາຄົມ, ເຄືອຂ່າຍໂທລະຄົມມະນາຄົມ ແລະ ສິ່ງປຸກສ້າງທີ່ຮັບໃຊ້ວຽກງານໂທລະຄົມມະນາຄົມ;
- ເລກໝາຍໂທລະສັບ ໝາຍເຖິງ ເລກໝາຍໂທລະສັບເຄື່ອນທີ່, ຕັ້ງໂຕະແບບມີສາຍ ແລະ ບໍ່ມີສາຍ;
- ການເຊື່ອມຕໍ່ເຄືອຂ່າຍ ໝາຍເຖິງ ການເຊື່ອມຕໍ່ ລະຫວ່າງເຄືອຂ່າຍໂທລະຄົມມະນາຄົມ ຂອງຜູ້ໃຫ້ບໍລິການ ເພື່ອໃຫ້ຜູ້ໃຊ້ບໍລິການ ສາມາດຕິດຕໍ່ສື່ສານກັນໄດ້;
- ອິນເຕີເນັດ ໝາຍເຖິງ ການເຊື່ອມຕໍ່ລະບົບເຄືອຂ່າຍຄອມພິວເຕີໃນທົ່ວໂລກເຂົ້າກັນ ໂດຍຜ່ານເຄືອຂ່າຍໂທລະຄົມມະນາຄົມ ເພື່ອການສົ່ງ, ການຮັບ ແລະ ການແລກປ່ຽນຂໍ້ມູນ ຂ່າວສານ;
- ຜູ້ໃຫ້ບໍລິການໂທລະຄົມມະນາຄົມ ໝາຍເຖິງ ຜູ້ດຳເນີນກິດຈະການໃຫ້ບໍລິການໂທລະຄົມມະນາຄົມ ແລະ/ຫຼື ສະໜອງສິ່ງອຳນວຍຄວາມສະດວກດ້ານໂທລະຄົມມະນາຄົມ;
- ໃຊ້ບໍລິການໂທລະຄົມມະນາຄົມ ໝາຍເຖິງ ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ນຳໃຊ້ການບໍລິການໂທລະຄົມມະນາຄົມ;
- ການບໍລິການລະບົບຄົມມະນາຄົມອັດສະລິຍະ (Intelligent Transport System ITS) ໝາຍເຖິງ ການສື່ສານເພື່ອພັດທະນາຄວາມປອດໄພ ແລະ ການຄຸ້ມຄອງ ຂອງການຄົມມະນາຄົມພາກພື້ນດິນ ໃຫ້ມີປະສິດທິພາບ, ປະສິດທິຜົນສູງສຸດ ດ້ວຍການນຳໃຊ້ລະບົບບັນຊາອັດຕະໂນມັດ, ລະບົບນຳທາງ, ລະບົບຄື້ນຫາຕຳແໜ່ງ ແລະ ອື່ນໆ, ຊຶ່ງເປັນການສື່ສານພາກພື້ນດິນທີ່ນອນໃນການສື່ສານເຄື່ອນທີ່ທາງບົກ (Land Mobile Service);
- ການບໍລິການອິນເຕີເນັດ ໂດຍໃຊ້ສະຖານີລອຍຟ້າລະດັບສູງ (high altitude platform station - HAPS) ໝາຍເຖິງ ການສື່ສານເພື່ອໃຫ້ບໍລິການລະບົບໂທລະສັບເຄື່ອນທີ່ ໂດຍຕິດຕັ້ງສະຖານີສົ່ງ-ຮັບສັນຍານໂທລະສັບເຄື່ອນທີ່ເທິງສະຖານີລອຍຟ້າລະດັບສູງ ຊຶ່ງເປັນການສື່ສານພາກພື້ນດິນທີ່ນອນໃນການສື່ສານຄົງທີ່ (Fixed Service);
- ການບໍລິການ ໂທລະສັບມືຖື ໂດຍນຳໃຊ້ສະຖານີລອຍຟ້າລະດັບສູງ (high altitude platform station as imt base stations - HIBS)

ໝາຍເຖິງ ການສື່ສານເພື່ອໃຫ້ບໍລິການລະບົບໂທລະສັບເຄື່ອນທີ່ ໂດຍຕິດຕັ້ງສະຖານີສົ່ງ-ຮັບສັນຍານໂທລະສັບເຄື່ອນທີ່ເທິງສະຖານີລອຍຟ້າລະດັບສູງ ຊຶ່ງເປັນການສື່ສານພາກພື້ນດິນທີ່ນອນໃນການສື່ສານເຄື່ອນທີ່ (Mobile Service);

14. ການບໍລິການອິນເຕີເນັດສັບພະສິ່ງ (Internet of Things-IoT) ໝາຍເຖິງ ລະບົບທີ່ປະກອບດ້ວຍສິ່ງຂອງ, ວັດຖຸປະກອນ, ເຄື່ອງໃຊ້ ຫຼື ໝາຍສິ່ງລວມກັນທີ່ສາມາດກຳນົດຕິດຕົວ, ຮັບຮູ້ສະພາບ ແວດລ້ອມໄດ້, ມີປະຕິຜົນໄດ້ຕອບ ແລະ ເຮັດວຽກຮ່ວມກັນໄດ້ ດ້ວຍການເຊື່ອມຕໍ່ ຜ່ານລະບົບການສື່ສານ.

ມາດຕາ 4 (ປັບປຸງ) ນະໂຍບາຍຂອງລັດກ່ຽວກັບວຽກງານໂທລະຄົມມະນາຄົມ

ລັດ ສົ່ງເສີມວຽກງານໂທລະຄົມມະນາຄົມ ດ້ວຍການວາງນະໂຍບາຍການຄື້ນຄວາມວິທະຍາ ສາດ ແລະ ເຕັກໂນໂລຊີ ທີ່ທັນສະໄໝ, ພັດທະນາບຸກຄະລາກອນ, ສະໜອງງົບປະມານ ແລະ ກໍ່ສ້າງໂຄງລ່າງພື້ນຖານໂທລະຄົມມະນາຄົມທີ່ຈຳເປັນ ພ້ອມທັງສ້າງເງື່ອນໄຂອຳນວຍຄວາມສະດວກໃຫ້ແກ່ອົງການຄຸ້ມຄອງວຽກງານໂທລະຄົມມະນາຄົມ, ວຽກງານປ້ອງກັນຊາດ-ປ້ອງກັນຄວາມສະຫງົບ ແລະ ວຽກງານບຸລິມະສິດຂອງລັດຖະບານ ໃຫ້ມີປະສິດທິພາບ ແລະ ປະສິດທິຜົນ.

ລັດ ສ້າງເງື່ອນໄຂ ແລະ ອຳນວຍຄວາມສະດວກ ໃຫ້ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ລົງທຶນເຂົ້າໃນ ການກໍ່ສ້າງ, ການພັດທະນາ ແລະ ການຂະຫຍາຍ ເຄືອຂ່າຍໂທລະຄົມມະນາຄົມ.

ລັດ ສົ່ງເສີມຜູ້ໃຫ້ບໍລິການໂທລະຄົມມະນາຄົມ ພັດທະນາຊັບພະຍາກອນມະນຸດ, ແຂ່ງຂັນດ້ານທຸລະກິດໂທລະຄົມມະນາຄົມ ຢ່າງເປັນທຳ ເພື່ອຮັບປະກັນຜົນປະໂຫຍດຂອງ ລັດ, ຜູ້ໃຫ້ ແລະ ຜູ້ໃຊ້ ບໍລິການໂທລະຄົມມະນາຄົມພາຍໃຕ້ ກົດໝາຍ ແລະ ລະບຽບການ ຂອງ ສປປລາວ ຢ່າງເຂັ້ມງວດ.

ລັດ ຊຸກຍູ້, ສົ່ງເສີມ ຜູ້ໃຫ້ບໍລິການໂທລະຄົມມະນາຄົມ ຂະຫຍາຍໂຄງລ່າງພື້ນຖານໂທລະຄົມມະນາຄົມ ໄປເຖິງເຂດຊົນນະບົດ ແລະ ເຂດຫ່າງໄກສອກຫຼີກ ເພື່ອໃຫ້ປະຊາຊົນສາມາດໃຊ້ບໍລິການຢ່າງທົ່ວເຖິງ ແລະ ນຳໃຊ້ເຕັກໂນໂລຊີໂທລະຄົມມະນາຄົມ ມີຄຸນນະພາບ ແລະ ທັນສະໄໝຢ່າງທົ່ວເຖິງ.

ລັດ ຊຸກຍູ້, ສົ່ງເສີມ ຜູ້ໃຫ້ ແລະ ຜູ້ໃຊ້ ບໍລິການໂທລະຄົມມະນາຄົມປະກອບສ່ວນ ແລະ ມີສ່ວນຮ່ວມ ໃນວຽກງານປ້ອງກັນຊາດ-ປ້ອງກັນຄວາມສະຫງົບ, ເສດຖະກິດ-ສັງຄົມ, ວຽກງານແຈ້ງເຕືອນໄພ ແລະ ໄພພິບັດ, ສຶກສາ, ສາທາລະນະສຸກ ແລະ ວຽກງານສຳຄັນອື່ນ.

ມາດຕາ 5 (ປັບປຸງ) ຫຼັກການກ່ຽວກັບວຽກງານໂທລະຄົມມະນາຄົມ

ວຽກງານໂທລະຄົມມະນາຄົມ ຕ້ອງປະຕິບັດຕາມຫຼັກການ ດັ່ງນີ້:

- ສອດຄ່ອງກັບ ແນວທາງ ນະໂຍບາຍ, ກົດໝາຍ, ຍຸດທະສາດ, ແຜນພັດທະນາເສດຖະກິດ-ສັງຄົມແຫ່ງຊາດ;
- ຮັບປະກັນ ຄວາມສະໝັບສະໝຸດຕໍ່ໜ້າກົດໝາຍ, ບໍ່ຈຳແນກປະຕິບັດ, ຄວາມເປັນເອກະລາດ ຂອງອົງການຄຸ້ມຄອງວຽກງານໂທລະຄົມມະນາຄົມ ກັບຜູ້ໃຫ້ບໍລິການໂທລະຄົມມະນາຄົມ ຕາມກົດໝາຍ;
- ຮັບປະກັນ ການຈັດສັນ ແລະ ການນຳໃຊ້ຊັບພະຍາກອນໂທລະຄົມມະນາຄົມ ຢ່າງພາວະວິໄສ, ທັນເວລາ ແລະ ໂປ່ງໃສ;
- ຮັບປະກັນ ຄວາມໝັ້ນຄົງ, ຄວາມສະຫງົບ, ຄວາມປອດໄພ, ຄວາມລັບຂອງລັດ, ທາງລັດຖະການ, ບຸກຄົນ, ນິຕິບຸກຄົນ ຫຼື ການຈັດຕັ້ງ;
- ຮັບປະກັນ ມາດຕະຖານເຕັກນິກ, ເຊື່ອມຕໍ່ເຂົ້າກັບເຄືອຂ່າຍໂທລະຄົມມະນາຄົມຂອງພາກພື້ນ ແລະ ສາກົນ, ການບໍລິການທີ່ສະດວກ, ມີຄຸນນະພາບ, ທັນສະໄໝ ແລະ ທົ່ວເຖິງ;
- ປົກປ້ອງສິດ ແລະ ຜົນປະໂຫຍດ ທີ່ຖືກຕ້ອງຕາມກົດໝາຍ ຂອງຜູ້ໃຫ້ ແລະ ຜູ້ໃຊ້ ບໍລິ ການ ໂທລະຄົມມະນາຄົມ ພ້ອມທັງປົກປັກຮັກສາສິ່ງແວດລ້ອມ ແລະ ຮິດຄອງປະເພນີອັນດີງາມຂອງຊາດ;
- ສອດຄ່ອງກັບ ສິນທິສັນຍາ ທີ່ ສປປລາວ ເປັນພາຄີ ແລະ ສັນຍາ

ສາກົນ ທີ່ກ່ຽວຂ້ອງ.

ມາດຕາ 6 (ປັບປຸງ) ຂອບເຂດການນຳໃຊ້ກົດໝາຍ

ກົດໝາຍສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ຫຼື ການຈັດຕັ້ງທັງພາຍໃນ ແລະ ຕ່າງປະເທດ ທີ່ດຳລົງຊີວິດ ແລະ ເຄື່ອນໄຫວ ກ່ຽວກັບວຽກງານໂທລະຄົມມະນາຄົມ ຢູ່ ສປປ ລາວ.

ມາດຕາ 7 (ປັບປຸງ) ການຮ່ວມມືສາກົນ

ລັດ ສົ່ງເສີມການພົວພັນຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບການຄຸ້ມຄອງ ແລະ ພັດທະນາວຽກງານໂທລະຄົມມະນາຄົມ ດ້ວຍການແລກປ່ຽນບົດຮຽນ, ຂໍ້ມູນ ຂ່າວສານ, ເຕັກໂນໂລຊີ, ການພັດທະນາບຸກຄະລາກອນ ແລະ ການພັດທະນາໂຄງລ່າງພື້ນຖານ, ການປະສານງານໃນການນຳໃຊ້ຊັບພະຍາກອນ, ມາດຕະຖານເຕັກນິກ, ການຄ້າ ແລະ ການບໍລິການດ້ານໂທລະຄົມມະນາຄົມ, ປະຕິບັດສິນທິ ສັນຍາ ທີ່ ສປປລາວ ເປັນພາຄີ ແລະ ສັນຍາສາກົນ ທີ່ກ່ຽວຂ້ອງ.

ພາກທີ II

ຊັບພະຍາກອນໂທລະຄົມມະນາຄົມ

ໝວດທີ 1

ເລກໝາຍໂທລະຄົມມະນາຄົມ

ມາດຕາ 8 (ປັບປຸງ) ເລກໝາຍໂທລະຄົມມະນາຄົມ

ເລກໝາຍໂທລະຄົມມະນາຄົມ ແມ່ນ ຊຸດຕົວເລກ, ຕົວອັກສອນ ຫຼື ເຄື່ອງໝາຍ ທີ່ປັບປຸກເຖິງເຄືອຂ່າຍໂທລະສັບ ແລະ ອຸປະກອນຕົ້ນທາງ ຫຼື ປາຍທາງ ທີ່ນຳໃຊ້ເຂົ້າໃນວຽກງານໂທລະຄົມມະນາຄົມ.

ເລກໝາຍໂທລະຄົມມະນາຄົມ ປະກອບດ້ວຍ ລະຫັດປະເທດ, ລະຫັດແຂວງ, ລະຫັດເຄືອຂ່າຍ, ລະຫັດສັນຍານເຄືອຂ່າຍ, ເລກໝາຍໂທລະສັບ, ເລກໝາຍພິເສດ, ລະຫັດ ແລະ ເລກໝາຍໂທລະສັບປະເພດອື່ນ ທີ່ນຳໃຊ້ກັບລະບົບໂທລະຄົມມະນາຄົມ.

ບຸກຄົນ, ນິຕິບຸກຄົນ ຫຼື ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ດຳລົງຊີວິດ ຢູ່ ສປປລາວ ຕ້ອງນຳໃຊ້ເລກໝາຍໂທລະຄົມມະນາຄົມ ຂອງສປປລາວ ເທົ່ານັ້ນ, ຍົກເວັ້ນ ກໍລະນີເລກໝາຍໂທລະສັບເຄື່ອນທີ່ ທີ່ໄດ້ເປີດນຳໃຊ້ບໍລິການໂທຂ້າມແດນອັດຕະໂນມັດ.

ມາດຕາ 9 (ໃໝ່) ແຜນຈັດສັນເລກໝາຍໂທລະຄົມມະນາຄົມ

ແຜນຈັດສັນເລກໝາຍໂທລະຄົມມະນາຄົມ ແມ່ນ ການກຳນົດແຜນການນຳໃຊ້ເລກໝາຍໂທລະຄົມມະນາຄົມ ໃຫ້ສອດຄ່ອງກັບແຜນຍຸດທະສາດຂອງຂະແໜງການເຕັກໂນໂລຊີ ແລະ ການສື່ສານ, ແຜນພັດ ທະນາເສດຖະກິດ-ສັງຄົມແຫ່ງຊາດ ແລະ ລະບຽບການຂອງສາກົນ.

ກະຊວງ ເຕັກໂນໂລຊີ ແລະ ການສື່ສານ ເປັນຜູ້ສ້າງ ແລະ ປັບປຸງແຜນຈັດສັນເລກໝາຍໂທລະຄົມມະນາຄົມ ໃນແຕ່ລະໄລຍະ.

ມາດຕາ 10 (ໃໝ່) ການຈັດສັນເລກໝາຍໂທລະຄົມມະນາຄົມ

ການຈັດສັນເລກໝາຍໂທລະຄົມມະນາຄົມ ແມ່ນ ການແບ່ງປັນ, ຕິດຕາມ, ກວດກາ, ເກັບຄືນ, ປ່ຽນແທນ ແລະ ສະຫງວນໄວ້ ເລກໝາຍໂທລະຄົມມະນາຄົມ ໂດຍຮັບປະກັນຫຼັກການຄວາມສະໝັບສະໝຸດ, ໂປ່ງໃສ ແລະ ປະຢັດ.

ສຳລັບການຈັດສັນເລກໝາຍໂທລະສັບ ເພື່ອອອກອະນຸຍາດໃຫ້ຜູ້ໃຫ້ບໍລິການ ແມ່ນ ຈັດສັນເປັນຊຸດເລກໝາຍໂທລະສັບ ໃນຈຳນວນໃດໜຶ່ງ. ການຂໍອະນຸຍາດນຳໃຊ້ຊຸດເລກໝາຍໂທລະສັບຄັ້ງຕໍ່ໄປ, ຊຸດເລກໝາຍໂທລະສັບທີ່ໄດ້ຮັບອະນຸຍາດໄປແລ້ວນັ້ນ ຕ້ອງໄດ້ເປີດນຳໃຊ້ຫຼາຍກວ່າ ເຈັດສິບສ່ວນຮ້ອຍຂຶ້ນໄປ ແລະ ຕ້ອງໄດ້ຂຶ້ນທະບຽນເລກໝາຍໂທລະສັບສຳເລັດທັງໝົດ ຢ່າງຄົບຖ້ວນ ແລະ ຖືກຕ້ອງ.

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຈຸດປະສົງນຳໃຊ້ເລກໝາຍໂທລະຄົມມະນາຄົມ ຕ້ອງຂໍອະນຸຍາດຈາກກະຊວງເຕັກໂນໂລຊີ ແລະ ການສື່ສານ.

ກະຊວງເຕັກໂນໂລຊີ ແລະ ການສື່ສານ ເປັນຜູ້ຄຸ້ມຄອງ, ຈັດສັນ ແລະ ອະນຸຍາດການນຳໃຊ້ເລກໝາຍໂທລະຄົມມະນາຄົມ ໂດຍສອດຄ່ອງກັບກົດໝາຍສະບັບນີ້ ແລະ ລະບຽບການທີ່ກ່ຽວຂ້ອງ.

ມາດຕາ 11 (ປັບປຸງ) ການຂຶ້ນທະບຽນເລກໝາຍໂທລະຄົມມະນາຄົມ

ບຸກຄົນ, ນິຕິບຸກຄົນ ຫຼື ການຈັດຕັ້ງ ທີ່ມີຈຸດປະສົງນຳໃຊ້ເລກໝາຍໂທລະສັບຕ້ອງຂຶ້ນທະບຽນນຳຜູ້ໃຫ້ບໍລິການໂທລະຄົມມະນາຄົມຢ່າງຄົບຖ້ວນແລະຖືກຕ້ອງຕາມລະບຽບການ. ພາຍຫຼັງຂຶ້ນທະບຽນແລ້ວ ຜູ້ໃຫ້ບໍລິການໂທລະຄົມມະນາຄົມ ຈິ່ງເປີດໃຫ້ນຳໃຊ້ບໍລິການ ແລະ ຕິດຕາມ ກວດກາ ຢ່າງເຂັ້ມງວດ.

ຜູ້ໃຫ້ບໍລິການໂທລະຄົມມະນາຄົມ ຕ້ອງມີລະບົບຖານຂໍ້ມູນຄົບຖ້ວນ, ຖືກຕ້ອງ ແລະ ເຊື່ອມຕໍ່ກັບລະບົບຖານຂໍ້ມູນຂອງພາກລັດ ເພື່ອສັງລວມ ແລະ ເກັບຮັກສາຂໍ້ມູນການຂຶ້ນທະບຽນເລກໝາຍໂທລະຄົມມະນາຄົມ ຂອງຜູ້ໃຊ້ບໍລິ

ອ່ານຕໍ່ສະບັບໜ້າ...



(ພາສີສັງຄົມ ໃນຍຸກເສດຖະກິດຝືດ)

ໂດຍ: ດົນກິບເມກ

ມີໝູ່ບາງຄົນໄດ້ຍ້າຍມາຈາກໂຮງຮຽນ inter ແຫ່ງໜຶ່ງ...

ການຍ້າຍໂຮງຮຽນໃຫ້ລູກ

ຫາກເວົ້າເຖິງການໃຊ້ຈ່າຍໃນການດຳເນີນຊີວິດໃນສະພາບເສດຖະກິດຝືດເຄື່ອງນີ້ ຫລາຍຄົນໄດ້ປັບໂຕຫລຸດແນວຈ່າຍທີ່ບໍ່ຈຳເປັນ ເພື່ອປະຄອງຊີວິດໃຫ້ຢູ່ລອດ. ການໃຊ້ຈ່າຍໃນງານສັງຄົມກໍເຊັ່ນດຽວກັນທີ່ໝູ່ຄູ່ບາງຄົນຕ້ອງໄດ້ເຂົ້າໃຈສະພາບລາຍໄດ້-ລາຍຈ່າຍ, ຜູ້ຂຽນໄດ້ຍິນລູກຊາຍເລົ່າສຸ່ຟັງວ່າ ໃນຫ້ອງຮຽນຂອງເພິ່ນ

ກໍແມ່ນການຫຼຸດຜ່ອນລາຍຈ່າຍອີກແບບໜຶ່ງ ເພາະເສດຖະກິດຝືດ ລາຍໄດ້ຍ່ອມຫລຸດລົງຕ້ອງໄດ້ຜ່ອນໜັກໃຫ້ເປັນເປົ່າ ເຊັ່ນດຽວກັບການໃຊ້ຈ່າຍໃນງານສັງຄົມ ມີຊອງດອງ, ຜ່າປ່າ, ກະຖິນ ແລະ ບັນດາຊອງບຸນຕ່າງໆ ທີ່ມີມາຫລາຍທາງນີ້ ເວົ້າສະເພາະພວກບໍ່ມີກຳລັງຈ່າຍຍົກເວັ້ນຜູ້ເພິ່ນມີລາຍໄດ້ຫລາຍກໍໂຄແນ່ເຮັດບຸນ

ໄດ້ສະບາຍ ໜ້າໂມທະນາຍິນດີນຳ, ບັນດາຊອງດອງຊອງບຸນຕ່າງໆນັ້ນ ສຳລັບຜູ້ມີລາຍໄດ້ໜ້ອຍ ໄດ້ຄິດໆຊິຈົກຖົງໃສ່ຊອງ ເພາະລຳພັງແຕ່ແບ່ງໃຊ້ຈ່າຍປະຈຳເດືອນ ຍັງເກືອບເອົາໂຕບໍ່ລອດ ຕໍ່ປະເດັນນີ້ ຫວັງວ່າຄົນມີຊິເຂົ້າໃຈຄົນບໍ່ມີນີ້!

ກະແສໜຶ່ງທີ່ມາແຮງ ກໍແມ່ນພວກສ້າງພາບຝືດ-ສ້າງແຮງບັນດານໃຈລາກດົງແກ່ກັນ ແຕ່ງໂຕໂກໂຫລເພື່ອເຮັດໃຫ້ມັນຄືກັບຄົນອື່ນ, ຜູ້ຂຽນເຫັນຄົນຮູ້ຈັກກັນຈົນໄດ້ເອົາລົດໃຫຍ່

ໃຫ້ຫລານຢືມຂີ່ໄປເຮັດວຽກ ເພື່ອປະດັບພາບຝືດປາລະມີ ນີ້ຄືສ່ວນໜຶ່ງຂອງສະພາບຄຳນິຍົມໃນສັງຄົມ ເພາະຖືກສ້າງຂຶ້ນມາວ່າ: ຄົນບໍ່ມີຄືເຂົາແລ້ວຄົນອື່ນກະບໍ່ຢາກຄົບ ເຊິ່ງຄວາມຈິງກໍເປັນແນວນັ້ນແທ້.

ຄຳເຂົ້າສັງຄົມໃນຍຸກເສດຖະກິດຝືດນີ້ ຫລາຍຄົນຄົງໄດ້ຕັດຫລຸດລົງ ເພື່ອໃຊ້ຈ່າຍລ້ຽງຊີວິດໃຫ້ລອດໃນຍຸກຝືດເຄື່ອງ ບໍ່ດັ່ງນັ້ນ ຈະເຂົ້າທຳນອງແກ້ຜ້າເອົາໜ້າລອດ!

3 ປະເທດ ເຫັນດີຮ່ວມມືເພື່ອພາກພື້ນມະຫາສະໝຸດ ອິນເດຍ-ປາຊີຟິກ ເສລີ ແລະ ເປີດກວ້າງ

ແປ ແລະ ຮຽບຮຽງ: ພິດສະໄໝ ບຸນວິໄລ



ທ່ານ Fumio Kishida ບັນລຸໄດ້ຄວາມເຫັນດີເຫັນພ້ອມດັ່ງກ່າວໃນການພົບປະສະເພາະກັບທ່ານ Anthony Albanese ນາຍົກລັດຖະມົນຕີ ອົດສະຕາລີ ແລະ ທ່ານ Narendra Modi ນາຍົກລັດຖະມົນຕີ ອິນເດຍ.

ມີການລາຍງານຂ່າວໃຫ້ຮູ້ວ່າ: ເມື່ອວັນທີ 27 ກັນຍາ, ທ່ານ Fumio Kishida ນາຍົກລັດຖະມົນຕີຍີ່ປຸ່ນ ແລະ ບັນດາຄູ່ຕ່າງອົດສະຕາລີ ແລະ ອິນເດຍ ໄດ້ເຫັນດີຮ່ວມມືກັນມຸ່ງໄປເຖິງພາກພື້ນມະຫາສະໝຸດອິນເດຍ-ປາຊີຟິກ ເສລີ ແລະ ເປີດກວ້າງ, ວິໄສທັດ ເຊິ່ງທ່ານ Abe Shinzo ອະດີດນາຍົກລັດຖະມົນຕີ

ໄດ້ສະໜັບສະໜູນ; ຕາມກະຊວງການຕ່າງປະເທດຍີ່ປຸ່ນແລ້ວ, ທ່ານ Fumio Kishida ບັນລຸໄດ້ຄວາມເຫັນດີເຫັນພ້ອມດັ່ງກ່າວ ໃນການພົບປະສະເພາະກັບທ່ານ Anthony Albanese ນາຍົກລັດຖະມົນຕີ ອົດສະຕາລີ ແລະ ທ່ານ Narendra Modi ນາຍົກລັດຖະມົນຕີອິນເດຍ.

ທີ່ການພົບປະກັບທ່ານ Narendra Modi, ທ່ານ Fumio Kishida ໃຫ້ຮູ້ວ່າ: ຍີ່ປຸ່ນ ຈະເສີມຂະຫຍາຍບັນດາຜົນງານດ້ານການທູດ ເຊິ່ງທ່ານ Shinzo Abe ບັນລຸໄດ້ພ້ອມກັນນັ້ນ, ກໍ່ສືບຕໍ່ຮ່ວມມືກັບອິນເດຍ ເພື່ອປະຕິບັດການຫັນມະຫາສະໝຸດອິນເດຍ-ປາຊີຟິກ ເປັນເສລີ ແລະ

ເປີດກວ້າງ. ສ່ວນທ່ານ Narendra Modi ຍືນຍັນການພົວພັນ 2 ຝ່າຍໄດ້ຍົກຂຶ້ນສູ່ລະດັບສູງໃໝ່ ພາຍຫລັງເປີດກວ້າງຫລາຍຂົງເຂດຮ່ວມມືໃນສະໄໝຂອງອຳນາດການປົກຄອງຂອງທ່ານ Shinzo Abe.

ໃນຂະນະນັ້ນ, ທີ່ການພົບປະກັບນາຍົກລັດຖະມົນຕີ ອົດສະຕາລີ, ທ່ານ Fumio Kishida ກໍ່ໃຫ້ຄຳໝັ້ນສັນຍາພ້ອມກັບທ່ານນາຍົກລັດຖະມົນຕີອິຕາລີ ເຮັດໃຫ້ການພົວພັນຮ່ວມມືດ້ານປ້ອງກັນຊາດລະຫວ່າງ 2 ປະເທດໃຫ້ເລິກເຊິ່ງຂຶ້ນຕື່ມ.

ແຫລ່ງຄັດຈາກ: vovworld.vn



ການເລືອກຕັ້ງສະມາຊິກ ລັດຖະສະພາອິຕາລີ

ແປ ແລະ ຮຽບຮຽງ: ນາກ ເມືອງມະໂນ

ມີການລາຍງານຂ່າວໃຫ້ຮູ້ວ່າ: ໃນວັນອາທິດທີ 25 ກັນຍາ 2022 ປະເທດອິຕາລີໄດ້ມີການເລືອກຕັ້ງລັດຖະສະພາ ເຊິ່ງບັນຍາກາດຂອງການໂຄສະນາຫາສຽງຂອງອິຕາລີກ່ອນການເລືອກຕັ້ງເປັນໄປຢ່າງຝືດຝືນມີ ໂດຍທ່ານ ນາງ ຈໍເຈຍ ເມໂລນີ ຫົວໜ້າພັກ Brothers of Italy ທີ່ອະນຸລັກນິຍົມທີ່ສຸດ ຫລືຝ່າຍຂວາຈັດ ໄດ້ກ່າວຄຳປາໄສຢູ່ເມືອງເນເປີນໃນພາກໃຕ້ຂອງປະເທດອິຕາລີ, ນາງ ຈໍເຈຍ ເມໂລນີ ໄດ້ກ່າວຕໍ່ຜູ້ສະໜັບສະໜູນວ່າ ພັກຂອງທ່ານແມ່ນມຸ່ງໝັ້ນທີ່ຈະຊ່ວຍເຫລືອປະຊາຊົນໃນເຂດພາກໃຕ້ທີ່ມີອັດຕາການວ່າງງານ ແລະ ຄວາມທຸກຍາກທີ່ສຸດໃນປະເທດ.

ຖ້າທ່ານຊະນະການເລືອກຕັ້ງ ນອກຈາກຈະກາຍເປັນນາຍົກລັດຖະມົນຕີແມ່ຍິງຄົນທຳອິດຂອງອິຕາລີ ທ່ານຍັງຈະເປັນຜູ້ນຳຂວາຈັດຄົນທຳອິດຂອງປະເທດນັບແຕ່ສົງຄາມໂລກຄັ້ງທີ 2 ຖັດຈາກທ່ານ ເບນິໂຕ ມູໂສລິນີ ທີ່ດຳລົງຕຳແໜ່ງເປັນນາຍົກລັດຖະມົນຕີອິຕາລີ ແຕ່ປີ 1922-1943. ທ່ານ ນາງ ຈໍເຈຍ ເມໂລນີ ຍືນຍັນວ່າຍັງຍຶດໝັ້ນການຮ່ວມມືໃນດ້ານຕ່າງໆ ຕາມຂອບເຂດຂອງສະຫະພາບເອີລົບ ແຕ່ຖ້າເປັນລັດຖະບານຂອງທ່ານພ້ອມທີ່ຈະທົບທວນຄືນຂໍ້ກຳນົດທີ່ກ່ຽວຂ້ອງກັບການເງິນ.

ສຳລັບຜົນການນັບຄະແນນປາກົດວ່າ: ພັກການເມືອງທີ່ທ່ານ ນາງ ຈໍເຈຍ ເມໂລນີ ນຳພາໄດ້ຮັບຄະແນນເປັນອັນດັບໜຶ່ງດ້ວຍຄະແນນ 237

ບ່ອນນັ່ງຈາກບ່ອນນັ່ງທັງໝົດ 400 ບ່ອນນັ່ງໃນສະພາຕ່ຳ ແລະ ໄດ້ຮັບຄະແນນ 115 ບ່ອນນັ່ງ ຈາກທັງໝົດ 200 ບ່ອນນັ່ງໃນສະພາສູງ.

ການເລືອກຕັ້ງອິຕາລີທີ່ຈັດຂຶ້ນໃນຄັ້ງນີ້ ແມ່ນຄັ້ງທຳອິດໃນຮອບ 5 ປີ ນັບຕັ້ງແຕ່ລັດຖະບານແຫ່ງຊາດນຳໂດຍທ່ານ ມາຣິໂອ ດຣັງຮີ ນາຍົກລັດຖະມົນຕີ, ອະດີດປະທານທະນາຄານກາງເອີລົບ ໄດ້ຟັງທະລາຍລົງຈາກຄວາມຂັດແຍ້ງກັນໃນກໍລະນີການຈັດສັນງົບປະມານເພື່ອຊ່ວຍເຫລືອປະຊາຊົນໃນມູນຄ່າ 26 ຕື້ເອີໂຣ.

ສ່ວນການເປີດລັດຖະສະພາໃໝ່ຂອງອິຕາລີ ເພື່ອເລືອກຕັ້ງນາຍົກລັດຖະມົນຕີ ຄາດວ່າຈະມີຂຶ້ນໃນວັນທີ 13 ຕຸລານີ້.

ແຫລ່ງຂ່າວ: PPTV





ກົມສື່ມວນຊົນ
ຄະນະເລຂາທິການ ສະພາແຫ່ງຊາດ



ສະຖານີໂທລະພາບ
ກອງທັບປະຊາຊົນລາວ (LATV)

ຮ່ວມກັບ

ສະເໜີລາຍການ

“ກົດໝາຍເພື່ອປະຊາຊົນ”

ອອກອາກາດທາງສະຖານີ ໂທລະພາບ
ກອງທັບປະຊາຊົນລາວ (LATV)

ທຸກໆ ວັນອາທິດ ເວລາ 7:30 – 8:00 ໂມງ
ແລະ ທຸກໆ ວັນພຸດ ເວລາ 19:45 – 20:00 ໂມງ

ເລີ່ມອອກອາກາດ ວັນທີ 3 ສິງຫາ 2022 ນີ້ ເປັນຕົ້ນໄປ



ລາຍການໂທລະພາບ
“ຜູ້ແທນປະຊາຊົນ”



- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່
FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”

ຜູ້ຊີ້ນຳ	ຄະນະຊ່ຽວຊານທີ່ປຶກສາ	ຫົວໜ້າບັນນາທິການ	ກອງບັນນາທິການ	ອອກແບບຈັດໜ້າ
ທ່ານ ສິງຄຳ ວົງພະຈັນ	ທ່ານ ສີສຸພັນ ແສງສະຫວັນ ທ່ານ ວິເສດ ສະແຫວງສິກສາ ທ່ານ ຄຳວິສັນ ແກ້ວສຸວັນ	ທ່ານ ປອ. ພິດສະໄໝ ບຸນວິໄລ ທ່ານ ຂັນທະວີ ວົງພະຈັນ	ທ່ານ ນາງ ກິງໃຈ ແສງອຳພັນ ທ່ານ ນາງ ສຸພາວັນ ຫອມສະນິດ ທ່ານ ນາງ ປາກາລັກ ພິມມິໄຊ	ທ່ານ ນາງ ກຸກກິກ ບຸດດາໄຊ ທ່ານ ສິມນິກ ແກ້ວໄຊຍະຈັກ